

Edizzjoni Speċjali

Id-Disa' Harga - April 2011

Missjuonarju



It-Triq għall-Paċi

Fid-dinja tal-lum hawn aktar minn 200 miljun nistrani li ma jistax jgħix il-fidi bil-libertà. Biżżejjed insemmu x-xeni li tatna l-midja, bħall-attakk feroċi fuq il-kattidral Siro-kattoliku f'Bagdad u realtajiet oħra ta' diskriminazzjoni reliġjuża u emarginazzjoni bhal fl-Eġittu, fil-Pakistan, fl-Idonesja, fl-Iran, u f'reġjuni oħra bħal fl-Asja, fl-Afrika, fil-Lvant Nofsani u speċjalment fl-Art Imqaddsa - kobba mħabbla li m'hemmx li jinstab it-tarf tagħha!

Bir-raġun kollu li l-Papa Benedittu XVI għolla lehn kemm 'il darba f'dawn l-aħħar xhur fuq il-ħtieġa tal-libertà reliġjuża. F'dokument 'Il-Liberta' reliġjuża, it-triq għall-paċi', imqassam lill-mexxejja kollha tad-dinja fl-okkażjoni ta' Jum il-Paċi, il-Papa jgħid hekk: "F'xi reġjuni tad-dinja m'huwiex possibbli li wiehed jipprofessa u jesprimi bil-libertà t-twemmin reliġjuż tiegħu jekk mhux b'riskju għal haġtu u għal-libertà personali tiegħu. F'reġjuni oħra jeżistu forum aktar siekta u sofistikati ta' preġudizzju u ta' oppożizzjoni lejn dawk li jemmnu u s-simboli reliġjużi. L-Insara attwalment huma grupp reliġjuż li qiegħed isofri l-akbar att ta' persekuzzjonijiet minhabba l-fidi".

F'indirizz lill-Assemblea tal-Ġnus Magħquda, fis-sena 2008, il-Papa saħaq fuq il-fatt li d-drittijiet tal-bniedem jinkludu ta' bilfors id-dritt għal-libertà reliġjuża, "mifhuma bħala l-espressjoni ta' dimensjoni li fl-istess waqt hi individwali u komunitarja - viżjoni li minnha toħroġ l-unità tal-persuna filwaqt li tidistingwi b'mod ċar bejn id-dimensjoni taċ-ċittadin u dik tal-bniedem li jemmen". Huwa qal ukoll li huwa nkonċepibbli li dawk li jemmu jkollhom jissopprimu parti minnhom infushom - il-fidi tagħhom - biex ikunu ċittadini attivi. Saħaq ukoll li qatt ma għandu jkun neċessarju li wiehed jiċhad lil Alla biex ikun jista' jgawdi drittijietu. Ta min ifakkar li huma mijiet ta' eluf ta' Insara li qed jiġu mcaħdin mill-hobżna ta' kuljum għas-sempliċi raġuni li isimhom biss jikxifhom li huma nsara u għalhekk m'għandhomx dritt għal impjeg xieraq!

Fil-messaġġ għall-Jum Dinji tal-Paċi 2011, Benedittu XVI jgħid li l-libertà reliġjuża tesprimi dak li hu uniku dwar il-bniedem, għax hi tippermettilna nindirizzaw il-ħajja personali u soċjali lejn Alla, li fid-dawl tiegħu l-bniedem jifhem bis-shiħ l-identità, it-tifsira u l-iskop tiegħu.

L-ikbar għadu tal-libertà tal-espressjoni reliġjuża jibqa' dejjem il-fundamentalizmu. It-terrorizmu fid-dinja tal-lum, hu bbażat fuq il-fundamentalizmu reliġjuż, b'uħud jinqadew bl-istess reliġjon biex jiġġustifikaw l-aġħar forum ta' vjolenza li jista' jagħmel il-bniedem. Is-sitwazzjoni eskalat aktar minn wara l-attakki tal-11 ta' Settembru li din is-sena se jifakkar l-għaxar anniversarju tagħhom. L-ironija qiegħda li l-istess terroristi jemmu li jkun qad jissagrifikaw hajjithom f'din id-dinja, f'għieh kawża qaddisa.

Il-harsien tal-libertà tal-espressjoni reliġjuża hu kruċjali għal futur aħjar. Dan il-valur, imur id f'id mal-ġustizzja, mal-paċi u mad-dinjità tal-bniedem. Kull fejn dawn il-valuri m'humiex rispettati, ma' jista' jkun hemm qatt soċjeta' ġusta li tgħix fil-paċi.

M'humiex f'it il-missjunarji Maltin u Għawdxin li qed jaħdmu qrib tant Insara li qed ibatu, diskriminati, imcaħħdin mil-libertà reliġjuża. Għaddejnin minn kalvalju infinit! Il-preżenza, ix-xieħda u l-hidma tagħhom hija l-akbar solidarjeta'. Aħna kburin bihom!



WERREJ:

Mill-Hajja tal-Mission Fund	3
Is-Sabar Jista' Kollox	10
Il-Grazzja li Jien Missjunarju	13
Esperjenzi Missjunarji Tanzanija 2010	15
Is-Sena 2011 għall-Mission Fund fit-Tanzanija u l-Gwatemala	18
Martri tal-Karità	24
Art ta' Tbissima	26
Mill-Benniena sal-Qabar	30
Donazzjonijiet lill-Missjunarji	33
Intenzjonijiet tal-Papa Benedittu XVI	35

Il-publikazzjoni hija maħruġa mill-Mission Fund, Eureka Court, Blk A/6, Triq il-Kbira, Mosta MST 1018

WEB:

www.missionfund.org.mt

EMAIL:

missionfund@global.net.mt

TEL/FAX:

(+356) 2141 3664

Nirringrazzjaw lil kull min għen biex din il-publikazzjoni setgħet issir u tiqassam.

Inhegġgħom tagħmlu użu mill-prodotti u servizzi reklamati f'din ir-rivista.

Editur:

P. Marcellino Micallef, ofm

Grafika:

Alan B. www.designedbyal.com

Stampa:

Polidano Press

RITRATT TAL-QOXRA

Żewġ tobbja Maltin, Sr Maria Borda MMM, u Maria Meilaq, jilqgħu tobbja u speċjalisti tal-Flying Doctors fil-mitjar biswit l-isptar f'Makiungu, fit-Tanzanija.

Mill-#ajja tal-Mission Fund

– John Sammut

LAQGHA ĠENERALI ANNWALI

Il-Laqgħa Ġenerali Annwali saret nhar il-#add 25 ta' April 2010 fiċ-Ċentru San Franġisk, il-#amrun, li għaliha attendew numru sabiħ ta' membri. Id-Direttur Spiritwali Fr Marcellino Micallef O.F.M. fetiħ il-laqgħa b'talba. Wara li ġew approvati l-minuti tal-aħħar Laqgħa Ġenerali Annwali, kif ukoll dawk tal-Laqgħa Ġenerali Straordinarja, il-Presidenta Sylvia Ebejer għamlet id-diskors tagħha, li fiħ hija tat rendikont tal-attivitajiet ta' ġbir ta' fondi li saru matul is-sena ta' qabel. Hija rringrazzjat lill-membri tal-Kumitat, lill-ħaddiema tal-uffiċċju, kif ukoll lid-Direttur Spiritwali li b'tant saġrifċċju u dedikazzjoni jwassal il-Kelma tal-Mulej lill-membri kollha tal-Mission Fund b'mod l-aktar interessanti bl-użu tat-teknoloġija moderna.

Wara li ġew approvati r-Rapport Amministrativ kif ukoll ir-rapporti tat-Teżorier u tas-Sotto Kumitati, il-membri preżenti approvaw wkoll mozzjoni biex l-elezzjoni tal-Kumitat issir kull sentejn. Ġew konfermati wkoll il-ħatriet tad-Direttur Spiritwali u tal-awditur estern u dak intern.

LAQGHA ĠENERALI STRAORDINARJA

Nhar it-Tlieta 18 ta' Jannar 2011 saret Laqgħa Ġenerali Straordinarja li għaliha attendew 49 membru. Din il-laqgħa ssejħet biex jiġu diskussi numru ta' emendi għall-istatut. Dawn l-emendi kienu neċessarji sabiex jitjieb l-operat tal-Mission Fund u biex jiġu ċċarati ċertu proċeduri. Wara diskussjoni, l-emendi kollha ġew approvati.

Il-laqgħa kompliet bl-elezzjoni tal-Kumitat preżenti li huwa magħmul minn:


President u Uffiċjal għar-Relazzjonijiet Pubbliċi:	John Sammut
Segretarju:	Charles Decelis
Teżorier:	Philip Micallef
Viċi-President u Assistent Teżorier:	Speranza Xuereb
Assistent Segretarju:	Christine Camilleri
Membri:	Sylvia Ebejer Joe Mifsud
Direttur Spiritwali:	Fr Marcellino Micallef OFM

Il-laqgħa ġiet fit-tmiem b'talba minn Fr Marcellino Micallef OFM.



COMPLETE CARE FOR YOUR CAR

- Hand Wash & Interior Vacuum
- Exterior Polish & Wax
- Interior Shampoo
- Full detailing Program
- Gift Vouchers Available



CALL NOW

Triq I-Ajruport, Luqa. LQA 9023

Tel: 2189 7917 or 2180 9376

Fax: 2189 7911

E-mail: magridrs@vol.net.mt



A GUARANTEE OF SATISFACTION

... Catering With Elegance

We provide a professional and innovative wedding catering service aimed at meeting each client's individual needs.



Dolceria Bontà'
Xghajra Rd,
Zabbar

Tel: 21677949

info@dolceriabonta.com



JUM DINJI MISSJUNARJU

Bħas-snin ta' qabel, l-Uffiċċju Pontifiċju Missjunarju ha sehem attiv fiċ-ċelebrazzjoni tal-Jum Dinji Missjunarju. L-ewwel attivit kienet tikkonsisti f'Mixja għall-Missjoni. Din saret nhar il-Ħadd 17 ta'Ottubru 2010 u bdiet minn hdejn il-Parroċċa Santa Liena f'Birkirkara sal-iskola ta' St Joseph, Blata l-Bajda, fejn giet ikkonċelebrata quddiesa minn Mons Salvinu Micallef, Direttur tal-Uffiċċju Pontifiċju Missjunarju flimkien ma' Fr Marcellino Micallef OFM, Direttur Spiritwali tal-Mission Fund u Fr Ġiġi Mallia MSSP. Għal din l-attivit attendew numru sabieħ ta' parteċipanti minn diversi għaqdiet reliġjużi u volontarji relatati mal-missjoni, fosthom il-Mission Fund.

Il-qofol ta' dawn iċ-ċelebrazzjonijiet intlaħqu nhar il-Ħadd 24 ta' Ottubru 2010 fit-Tijatru Grieg, Ta' Qali fejn giet iċċelebrata quddiesa mill-E.T. Mons. Arcisqof Pawl Cremona, flimkien ma' numru ta' saċerdoti oħra. Din il-quddiesa giet trasmessa *live* fuq l-istazzjon televiżiv nazzjonali. Wara l-quddiesa, Mons. Arcisqof bierek u fetah uffiċċjalment il-villagġ missjunarju, li fih ħadu sehem diversi għaqdiet reliġjużi u organizzazzjonijiet volontarji. Il-Mission Fund ma' naqsitx li tagħmel l-istand tagħha, li fih kien hemm informazzjoni u ritratti dwar il-ħidma tagħha b'risq il-missjunarji Maltin u Għawdxin. Dan il-villagġ baqa' miftuħ sal-Ħamis 28 ta' Ottubru sabieħ it-tfal ta' l-iskola kellhom l-opportunit biex iżuruh.

GĦOTJA MILL-MALTA COMMUNITY CHEST FUND

F'Settembru ta' 2009, il-Mission Fund kienet għamlet applikazzjoni għall-fondi tal-Istrina biex twettaq proġett fit-Tanzanija. Dan il-proġett kien jikkonsisti fil-bini ta' estenzjoni ta' sptar f'Singida li huwa mmexxi minn Sr Dr Maria Borda tal-Medical Missionaries of Mary. Meta tqassmu l-fondi tal-Istrina, il-Mission Fund giet mogħtija s-somma sabiħa ta' €40,000. Ringrazzjament kbir imur lill-Malta Community Chest Fund għal din l-għotja tant generuża.

ATTIVITAJIET TA' ĠBIR TA' FONDI

Matul is-sena li għaddiet, il-Mission Fund organizzat numru ta' attivitajiet ta' ġbir ta' fondi, biex b'hekk tkun tista' toffri għajjnuna finanzjarja lill-missjunarji li qegħdin imferrxin f'kull rokna tad-dinja. Fit-13 ta' Marzu li għadda giet organizzata b'suċċess maratona fuq it-televiżjoni fejn itelespettaturi setgħu jibagħtu d-donazzjonijiet tagħhom permezz ta' telefonata jew sms. Din il-maratona giet trasmessa fuq l-istazzjonijiet Education 22, Net TV u One TV.



Is-Sena l-oħra għew organizzati 'buffet breakfast' f'Selmu Palace Hotel (fl-4 ta' Frar, fid-29 ta' Lulju u fit-2 ta' Novembru) u f'San Antonio Hotel, Buġibba (fil-25 ta' Marzu u fis-27 ta' Mejju). Dawn l-attivitajiet kollha bdew biċ-ċelebrazzjoni tal-quddies minn Fr Marcellino Micallef. Il-konkorrenza f'dawn l-okkażjonijiet kienet inkoraġġanti ħafna. B'daqstant ieħor suċċess għew organizzati wkoll cold buffet 'fil-Magazino', fil-Valletta Waterfront (fit-2 ta' Mejju) u ikla buffet f'Montekristo Estates, Ħal Farruġ (fit-8 ta' Lulju). Saru wkoll tea tombola fl-Imperial Hotel, Sliema (fit-28 ta' Frar) u fis-sala parrokkjali ta' Pembroke (fir-28 ta' Novembru). Il-'boat cruise' fuq il-vapur ta' Captain Morgan li saret is-Sibt 26 ta' Ġunju kellha attendenza tajba ħafna. Din kienet tikkonsisti f'dawra bil-vapur madwar il-Port il-Kbir, ix-xatt ta' tas-Sliema sal-Gżejjer ta' San Pawl il-Baħar, fejn giet servuta ikla buffet.

Fil-25 ta' Settembru giet organizzata mawra ta' ġurnata f'Għawdex, fejn wara li kellna quddies aċċelebrata minn Fr Marcellino fis-Santwarju ta' Ta' Pinu, żorna s-suq ta' Victoria, u morna Marsalforn (fejn kellna l-ikla), il-Wied tal-Lunzjata u l-Għadira ta' San Rafflu. Għall-okkażjoni tal-Milied, giet organizzata ikla buffet fit-Topaz Hotel, San Pawl il-Baħar nhar il-Hadd 12 ta' Diċembru.

Fil-21 ta' Marzu 2010, fuq stedina tal-management tar-Riviera Hotel fil-Marfa, il-Mission Fund ħadet sehem f'attività msejja 'Fun Day for Charity'. Din l-attività, li għaliha ħadu sehem numru ta' organizzazzjonijiet filantropiċi, giet miftuħa mis-Sinjura Kate Gonzi.

Wiehed ma' jistax ma' jsemmix wkoll il-bazaars li saru matul is-sena kollha fit-Taurus Centre, fi Triq il-Wied f'Birkirkara u fil-Garage Nru 27, Triq Santa

Margerita l-Mosta. Saru wkoll bejgħ ta' pjanti fuq iz-zuntier tal-knejjes parrokkjali tal-Iklin (fl-14 ta' Frar), ta' Santa Venera (fit-30 ta' Mejju) u ta' Ħaż-Żebbuġ (fl-4 ta' Lulju). Bejn il-31 ta' Ottubru u l-4 ta' Novembru sar bejgħ ta' pjanti f'garage hdejn iċ-ċimiterju tal-Mosta, li gie ġentilment misluf lilna mis-sur Albert McCarthy.

Il-Kumitat tal-Mission Fund, f'isem il-missjunarji kollha li bbenefikaw mill-fondi li ngabru waqt dawn l-attivitajiet, jixtieq jirringrazzja pubblikament lill-helpers kollha tal-Mission Fund li għinu biex dawn l-attivitajiet kienu ta' suċċess. Ringrazzjament ukoll imur lil dawk l-entrapriżi li offrew is-servizzi tagħhom biex isiru dawn l-attivitajiet.

GĦOTJA MILL-MINISTERU TAL-AFFARIJJIET BARRANIN

F'konferenza tal-aħbarijiet li saret fit-22 ta' Ġunju 2010 f'Dar San Ġużepp f'Santa Venera, il-Viċi Prim Ministru u Ministru tal-Affarijiet Barranin Tonio Borg ipprezenta għotja ta' €18,000 lill-Mission Fund b'risq proġett li sar dan is-sajf minn 24 voluntier. Il-proġett kien jikkonsisti f'bini ta' akkomodazzjoni ta' hostel ta' 20 kamra kompluti bi kċina, faċilitajiet sanitarji u faċilitajiet oħrajn biex jakkomoda l-istaff mediku u paramediku tal-Isptar Makiungu fir-Regjun ta' Singida fit-Tanzanija. Dan l-isptar huwa mmexxi minn tabiba Maltija, Sr. Dr Maria Borda tal-kongregazzjoni Missjunarji Medici ta' Marija. Din l-għotja tagħmel parti mill-fond għall-Assistenza għall-Iżvilupp Barrani (Overseas Development Assistance - ODA) li huwa amministrat mill-Ministeru tal-Affarijiet Barranin. Hmistax-il għaqda missjunarja oħra bbenefikaw ukoll minn dan il-fond.



PELLEGRINAĠĠ GĦAL LOURDES

Għall-ewwel darba is-sena l-oħra, il-Mission Fund organizzat pellegrinaġġ ta' sebat ijiem f' Lourdes. Dan il-pellegrinaġġ sar bejn l-14 u l-20 ta' Lulju taħt id-direzzjoni spiritwali ta' Fr Marcellino Micallef OFM. Matul dan il-pellegrinaġġ kellna quddiesa kulljum minbarra dik speċjali li kienet iċċelebrata minn Fr Marcellino fil-grotta fejn dehret il-Madonna, kif ukoll oħra fil-Bażilika Internazzjonali ta' San Piju X li tinsab taħt l-art. Żorna hafna postijiet interessanti fosthom il-Boly Mill fejn twieldet u għexet Santa Bernardette Soubirous sa ma kellha 10 snin, il-knisja San Ġwann Battista fejn kienet tmur titlob u d-dar tagħha f'Bartres fejn għexet għal xi żmien. Attendejna wkoll għall-Via Sagra kif ukoll għall-purċissjoni ta' fil-għaxija "aux flambeaux".

Barra minn hekk kellna wkoll eskursjonijiet għal Gavarnie u għal Pont d'Espagne fejn assistejna għal xenarji mill-isbaħ qalb il-muntanji.

PUBBLIKAZZJONIJIET

Biex iżomm kuntatt mal-membri u l-benefatturi tiegħu, matul is-sena li għaddiet, il-Mission Fund ippubblikat tliet haġġiet tan-newsletter (f'Marzu, f'Settembru u f'Diċembru) kif ukoll il-haġġa speċjali tal-magazine li tohroġ f'April. Dawn il-pubblikazzjonijiet, li tqassmu b'xejn lil madwar 4,400 familji, ikun fihom tagħrif dwar l-attivitajiet tal-Mission Fund kif ukoll informazzjoni nteressanti dwar il-missjunarji. Dawn il-familji rċewew ukoll kalendarju għas-sena 2011 li ġie ppubblikat f'Novembru.

Biex inheggu l-pubbliku halli jipparteċipa fil-maratona ta' fuq it-televiżjoni li saret f'Marzu, tqassmu madwar 10,000 flyers. Barra minn hekk, il-Mission Fund qassmet madwar 50,000 brochure biex jingabru fondi b'risq il-proġett tal-bini ta' estenzjoni ta' sptar fit-Tanzanija. Ġew ippubblikati wkoll madwar 10,000 brochure oħra mimlija tagħrif dwar il-hidma li qiegħda twettaq il-Mission Fund sabiex jikber l-għarfien ta' din l-għaqda.

SEMINAR DWAR L-IMĦABBA TA' BEJNIETNA

Fl-10 ta' Frar 2010 ġie organizzat seminar ta' ġurnata għall-membri kollha tal-Mission Fund li sar fiċ-Ċentru ta' San Frangisk, il-Ħamrun. Is-seminar tmexxa minn Fr Marcellino Micallef OFM u t-tema prinċipali kienet dwar l-imħabba li għandha tingħata bejnietna. Wara l-qari tal-Ittra ta' San Pawl Appostlu lill-Korintin dwar l-imħabba, saret riflessjoni u diskussjoni dwar il-kliem meqjus li juża San Pawl f'din l-ittra u dwar jekk kull wiehed u waħda minna aħniex ngħixu haġġitna skont dan l-akbar kmandament. Imbagħad kellna quddiesa fil-knisja ta' San Frangisk.

Ġie organizzat seminar ieħor ta' tlett ijiem li sar fil-bidu ta' Ġunju fid-Dar tal-Brothers il-Mellieħa. Id-direttur Spiritwali tal-Mission Fund anima dan is-seminar li kien jitratta dwar kif wiehed jagħraf aħjar lilu nnifsu.

QUDDIES GĦALL-BENEFATTURI TAL-MISSION FUND

Kull xahar il-Mission Fund toffri quddies għall-bżonnijiet

tal-benefatturi ħajjin u għar-ruh ta' dawk mejtin.

Dawn isiru fil-knisja ta' San Frangisk il-Ħamrun.

Barra minn hekk, kull sitt xhur, isiru żewġ quddisiet oħra f'parroċċi differenti

madwar Malta. Is-sena l-oħra saru waħda fil-parroċċa tan-Naxxar

(fit-22 ta' April) u oħra fil-parroċċa tal-Furjana

(fit-18 ta' Novembru). Dawn ġew iċċelebrati minn

Fr Marcellino Micallef OFM, li waqt l-omelija,

tkellem dwar il-ħidma tal-Mission Fund b'risq il-missjunarji Maltin u Ghawdxin li qed iwasslu

l-Kelma t'Alla f'pajjiżi l-bogħod minn xtutna.



KORS TA' TAĦRIĠ ORGANIZZAT MINN KOPIN

Rappreżentanti tal-Mission Fund ġew mistiedna sabiex jattendu għal kors ta' taħriġ li kien organizzat minn

KOPIN b'kollaborazzjoni ma' SKOP u l-Kunsill

Lokali tal-Belt. Dan il-kors sar bis-sahħa tal-fondi mill-Unjoni Ewropea fl-Intercontinental Hotel bejn is-26 u t-30 ta' Lulju 2010.


Is-sur Dominic Kalweit, Project Manager tal-KOPIN, tkellem dwar ir-rwol tal-organizzazzjoni tiegħu. L-iskop prinċipali huwa biex jagħtu kontribut halli jitnaqqsu il-faqar u l-ingustizzji soċjali madwar id-dinja. Fr Joseph Cassar, Direttur tal-Ġiżwiti għas-Servizzi tar-Refugjati, tkellem dwar l-effetti tal-iżvilupp fuq l-emigrazzjoni. Huwa beda biex qal li l-pajjiżi sviluppati għandhom l-obbligu li jgħinu dawk li huma anqas żviluppati biex b'hekk l-emigrazzjoni tonqos. Il-ġlieda kontra l-emigrazzjoni tinsab imxekkla minn krizijiet oħra bħalma huma dawk tal-klima, tal-ikel u l-krizi finanzjarja peress li ħafna pajjiżi qed jagħtu priorità lil dawn il-problemi. Il-mistiedna speċjali Ms Verena Winkler, Policy Adviser tal-Eurostep, tat dettalji dwar il-punti prinċipali li fuqhom wiehed għandu jiffoka meta jkun qed ifassal applikazzjoni biex jibbenefika minn fondi għal xi proġett speċifiku. Fl-aħħar jum tal-kors, il-partecipanti nqassmu f'erba' workshops li fihom iddiskutew l-proċess neċessarju biex jiġi żviluppata proġett speċifiku ta' għajnunha lill-umanità. Il-kors ġie fit-tmiem billi r-rapporti ta' kull workshop ġew ippreżentati u diskussi mill-partecipanti kollha tal-kors.

MARATONA 2011

Bħal kull sena, il-Mission Fund organizzat maratona ta' għbir ta' fondi nhar il-Ħadd 13 ta' Marzu bejn nofs in-nhar u nofs il-lejl.

Il-maratona ġiet trasmessa diretta mill-istudjo ta' Herman Bonaci fuq Education 22, Net TV u One. Għal din il-maratona ġew mistiedna l-E.T. il-President George Abela kif ukoll l-E.T. Mons. Arcisqof Pawl Cremona O.P., li wkoll għamlu xi ħin jirrispondu t-telefon. Ġew mistiedna wkoll

żewġ isqfijiet missjunarji, Mons Joseph Bonello O.F.M. li għadu kif ġie maħtur bħala Isqof ta' Olancho fil-Honduras u Mons. Paul Darmanin O.F.M. Cap., Isqof ta' Garissa fil-Kenja. Dawn iż-żewġ isqfijiet ġew ippreżentati b'donazzjoni ta' €2,400 kull wiehed. Donazzjoni oħra ntbagħtet lill-Isqof Robert Camilleri O.F.M. li qiegħed iservi wkoll fil-Honduras. Kull tant ħin saru kollegamenti diretti ma' Ta' Qali, fejn kien qed jittella programm ta' varjeta fl-Oak Tree Circle. B'kollox ingabret is-somma ta' € 102,356, li ser tmur kollha b'risq il-bini ta' estenzjoni ta' sptar f'Makiungu fit-Tanzanija li huwa mmexxi minn Sr Maria Borda u ċentru għall-foqra fil-Gwatemala fejn qed iservi Fr Anton Grech. Il-Kumitat tal-Mission Fund jixtieq jirringrazzjakom għall-ġenerożità kbira li wrejtu sabiex ikunu jistgħu jitwettqu dawn iż-żewġ proġetti.



Falzon's

Bathrooms & Ceramics

As Stylish As Your Imagination

Ceramic Wall & Floor Tiles
Gres Porcellanato - Kitchen Sinks & Tiles
Bathroom Suites - Shower Cubicles
Bathroom Fixtures & Accessories - Mixers
Mirrors & Water Heaters - BBQ's

Showroom: Triq Psaila, Sta. Venera SVR9017

Tel: 2148 2860, 2148 5536 Fax: 2148 3075

Offices/Stores: Triq il-Kummerç, Qormi QRM09

Tel: 2149 5485 Fax: 2148 3075

Email: info@falzons.com

www.falzons.com

Talaham.com
2149 1337
Butcher Shop
7949 2821

Butcher Shop
1. St Valentine street
Balzan

Opening Hours

Monday	Closed
Tue	6:30-12:30
Wed to Fri	6:30 -13:00
	<i>Free</i> 15:30 -18:00
Sat	6:30 -12:30

Free Delivery

Is-Sabar Jista' Kollox

L-Ordinazzjoni Episkopali ta' Mons. Joe Bonello ofm saret fil-knisja ta' San Geltrude, is-Sibt, 12 ta' Frar 2011. Huwa ġie ordnat isqof mill-Kardinal Oscar Andres Rodriguez Maradiaga, Arcisqof ta' Tegucicalpa u President tal-Konferenza Episkopali tal Honduras, l-Arcisqof Mons. Luigi Bianco, Nunzju Apostoliku għall-Honduras u minn Mons. Mauro Muldoon OFM, Isqof ta' Juticalpa, Olancho.

Għall-quddiesa tal-ordinazzjoni hađu sehem ukoll tnaħ-il isqof tal-Honduras fosthom isqof Malti Mons. Robert Camilleri ofm, il-Ministru Provinċjal Fr Sandro Overend, ofm u diversi patrijiet minn Malta, l-Arcipriet tax-Xagħra Mons. Carmelo Refalo, hafna nies mill-parroċċa ta' La Libertad fejn kien jaħdem Mons. Bonello, missjunarji li hemm fil-Honduras, Gwatemala u El Salvador, qraha u ħbieb minn Malta u eluf ta' nies tal-post.

MONS. JOE BONELLO OFM

Mons. Joe Bonello ofm twieled ix-Xagħra, Ghawdex, nhar l-4 t'April 1961. Huwa t-tielet minn erbat itfal tal-mibkija Victor u Nazzarena Sultana. Beda n-novizzjat tiegħu mal-patrijiet frangiskani (OFM) nhar it-2 ta' Ottubru 1977. Għamel il-professjoni solenni nhar it-28 ta' Awwissu 1983 fil-knisja dedikata lil Marija Bambina, ix-Xagħra. Kien ordnat saċerdot minn Mons. Ġużeppi Mercieca nhar is-7 ta' Lulju 1985.



Huwa għamel l-istudji tiegħu fl-iskola primarja tax-Xagħra, fl-iskejjel Sekondarji f'Victoria u l-Hamrun. Studja l-filosofija fir-Rabat, Malta, u t-teoloġija fl-Istitut Nazzjonali Studji Ekkleżjastiċi għar-Reliġjużi Maltin (INSERM).

Wara l-ordinazzjoni saċerdotali, huwa wettaq il-ministeru tiegħu bħala promotur vokazzjonali u mastru tal-postulanti. F'dan iż-żmien kien ukoll Definitur provinċjali tal-Provinċja Frangiskana Maltija ta' San Pawl Appostlu.

Minn Settembru tal-1989 huwa qeda l-ministeru tiegħu bħala missjunarju fl-Amerika Ċentrali, fil-parroċċa ta' Santa Ana de La Libertad fid-djoċesi

ta' Comayagua, il-Honduras. Sar kappillan ta' din il-parroċċa wara tliet snin u baqa' sal-jum li nħatar isqof koadjutur ta' Juticalpa.

Matul dan iż-żmien fil-missjoni huwa kien mahtur tliet darbiet bħala kunsillier għall-Amerika Ċentrali tal-Fundazzjoni tal-Provinċja Frangiskana tal-Immakulata Kuncizzjoni ta' New York. Imbagħad fit-13 ta' Novembru 2009, ġie nominat Vigarju Ġenerali tad-djoċesi ta' Comayagua mill-isqof Malti Mons. Robert Camilleri, ofm. Fil-Honduras hemm ukoll żewġ Maltin oħra frangiskani P. Albert Gauci ofm mill-Għargħur u Angelo Falzon ofm min-Naxxar.



Mons. Joe Bonello ddedika l-hajja saċerdotali tiegħu għall-qadi tal-fidili fil-mixja tal-fidi tagħhom, hadem bla heda b'risq id-dinjità jippromovi l-edukazzjoni, l-arti u l-formazzjoni fil-qasam tax-xogħol għaliex dejjem emmen u hadem biex is-soċjeta' tkun aktar umana u b'hekk tkun tista' ssir aktar nisranija.

Huwa għażel bħala motto tiegħu l-frazi *Patientia Omnia Potest* (Is-sabar jista' kolloxx) għaliex il-hajja tgħallem li s-sabar huwa l-oghla virtu' biex twettaq il-gid u tittama li tkun aħjar. Kif San Pawl kiteb lil Timotju 'Xandar il-kelma, insisti f'waqt u barra minn waqtu, ċanfar, widdeb, wissi, bis-sabar kollu u

bit-tagħlim' (2 Tim. 4,2). Mons. Joe se jahdem fid-djoċesi ta' Juticalpa li twaqqfet fil-31 ta' Ottubru 1979 u hija mmexxija mill-isqof, 22 saċerdot, li 11 huma djoċesani u 11 oħra reliġjużi, 36 soru u 19-il seminarista. Bħala djoċesi hija mitt darba ikbar minn Malta u Għawdex.

Fl-aħħar ta' Frar Mons. Joe Bonello gie Malta, fejn saru diversi ċelebrazzjonijiet fil-Konkatedral ta' San Ġwann u fil-Katedral ta' Għawdex, kif ukoll ċelebrazzjonijiet fil-knejjes Frangiskani u fix-Xagħra, rahal twelidu.

Huwa żar ukoll lill-awtoritajiet ċivili u ekklesjastiċi, kif ukoll il-Facilità Korrettiva ta' Kordin, Rahal Ġdid, lill-morda fl-Isptar Ġenerali ta' Għawdex u lill-istudenti fl-Iskola Primarja Patri Matthew Sultana, ix-Xagħra fejn kien jattendi l-Isqof fit-tfulija tiegħu. Hu ha sehem ukoll fil-maratona li ntweriet fuq it-televizzjoni, organizzata mill-Mission Fund.





Kills 99.9% of germs on surfaces and protects against the flu virus.



Exclusively distributed by Charles de Giorgio Ltd. Tel: 25 600 500

www.dettol.co.uk

Use biocides safely. Always read the label and product information before use

Il-Grazzja li Jien Missjunarju

Dalwaqt naghlaq erbatax-il sena fl-Albanija. Ġejt hawn b'hafna taqtiegħ il-qalb.... Se nħalli warajja lil Malta l-ghaziza, il-Provinċja Dumnikana Maltija li għamlitni dak li jien, it-tagħlim tat-teologija li kien wisq għal qalbi, tant qraba u ħbieb.... U ftit ħsibt xi stajt nikseb. Imma, għedt, se jkolli – nittama – ħafna okkażjonijiet biex nagħti. U hawn ukoll, ftit ħsibt xi stajt nikseb. Huma erbatax-il sena li kabbruni f'kull sens, mhux biss fl-età. Għax il-Mulej ipprovdiedi fuq li pprovdiedi okkażjonijiet biex nikseb u nagħti, biex ngħallem u nitgħallem. Fl-Albanija, mis-sena 1997, is-sena tar-rewwixti li kienu għamlu mill-Albanija pajjiz li jwerwer. U issa ninsabu fil-bidu tas-sena 2011, għax qed nikteb dan l-artiklu meta għadna fl-ewwel jiem ta' din is-sena.

IL-KNISJA FL-ALBANIJA: KNISJA LI TWILEDT MILL-ĠDID

Ħafna drabi, f'kuntatti li jkolli ma' isqifijiet ta' pajjizi oħra Ewropej, meta jistaqsuni dwar il-qagħda tal-Knisja fl-Albanija, jistagħgbu meta nwiegeb: "Ħi Knisja f'rebbiegha". Fil-fatt tassew tistagħgeb meta tara li waqt li, sfortunatament, f'ħafna pajjizi tal-Ewropa tal-punent (inkluza Malta), ħafna zghażaġh qegħdin jinqatgħu mill-Knisja, fl-Albanija, għall-kuntrarju, aktar u aktar zghażaġh qegħdin jersqu lejn il-Knisja. Ħafna barranin li jiġu l-Albanija u jattendu għall-quddies fil-knejjes tagħna jistagħgbu meta jaraw l-għadd sabih ta' zghażaġh li jiġu għall-quddies tal-Ħadd.

U ma ngħidux, kif darba qalli wiehed ħabib Malti, li jiġu għax "għadhom lura" jew "inJORanti".

Ejja ma nkunux ksenofobiċi. Iż-zghażaġh Albanizi m'ħumiex inqas intelligenti miż-zghażaġh tal-pajjizi "zviluppanti" tal-Ewropa tal-punent.

Kull sena jkollna mijiet ta' zghażaġh u adulti li jirċievu l-magħmudija wara kors ta' katekumenat. Din is-sena, fil-Katidral ta' Tirana biss, għandna mhux inqas minn 60 zaghżugh u adult li qed jittejjew biex jitgħammdu għall-Għid il-Kbir. U f'Tirana biss hawn tliet parroċċi oħra, u fl-Albanija kollha għandna sitt djoċesi. Kull nhar ta' Ħadd, fil-Katidral, ikollna għadd sabih ta' studenti universitarji kattoliċi li janimaw il-quddies ta' filgħaxija, u wara l-quddies jkollhom laqgħa għalihom fis-sala parrokkjali. Ħumiex dawn sinjali li jimlewna bil-kuraġġ?





Jekk wiehed jistaqsi: Għaliex il-Knisja Kattolika fl-Albanija għaddeja minn din ir-“rebbiegħa”? Naħseb li l-ewwelnett għaliex hija Knisja li batiet. Aktar minn knejjes u reliġjonijiet oħra, il-Knisja Kattolika batiet fuq li batiet, għax ma għamlet ebda kompromess mar-regim anti-uman u ateu li b'id tal-ħadid ħakem lil dan il-pajjiż imsejken. U dan ta lill-Knisja Kattolika kredibbiltà kbira. U, kif darba tenna l-gharef Tertulljanu, “id-demmm tal-martri hu żerriegħa tal-insara”. Fil-fatt bħalissa miexi 'l quddiem il-proċess għall-beatifikazzjoni ta' erbgħin martri maqtula fi żmien il-komunizmu. Għalkemm fil-fatt, l-għadd tas-sacerdoti kattolici li ġew maqtula kien wisq akbar.

Haġa oħra li tat u għadha taġhti kredibbiltà kbira lill-Knisja Kattolika fl-Albanija hija l-fatt li fil-ħafna sitwazzjonijiet ta' urgenza li għadda minnhom il-pajjiż (inklużi l-ghargħar li ħakem dan il-pajjiż ftit taż-żmien ilu) il-Knisja Kattolika għenet lil kulhadd, indipendentement mit-twemmin reliġjuż taġghom.

GĦAD-DELL TA' BEATA (MADRE) TEREZA

L-Albanija hi kburiya bil-figura ta' Madre Tereza, Albanija, ikona għall-Albanizi kollha.

Minnha tgħallimt ħafna kif inkun missjunarju tal-imħabba. Tgħallimt aktar kif nipriedka bi tbissima. Tgħallimt aktar kif nara dinjità insostitwibbli fil-wiċċ ta' kull bniedem. Tgħallimt aktar nersaq lejn il-fqir.

L-Albanija hi pajjiż ta' kuntrasti. Waqt li għoxrin sena ilu ma kontx tista' titkellem fuq klassi soċjali għanja, għax il-pajjiż kollu kien fqir, illum ħafna Albanizi staghnew, min onestament u min inqas onestament. Izda kiber ħafna l-abbiss bejn għonja u foqra. Kiber l-għadd ta' nies li m'għandhomx żgurata l-hobża ta' kuljum, l-għadd ta' studenti li ma jistgħux ikomplu l-istudji minkejja li jippromettu, l-għadd ta' morda li ma jistgħux jagħmlu operazzjoni jew jircievu għajnuna medika. Lejn min iduru f'qagħdiet bħal dawn? Bosta drabi jduru lejna, istituzzjonijiet kattolici. Hu sinjal tajjeb meta wiehed fqir idur lejna għall-għajnuna, għax dan ifisser li jqisna bħala

s-samaritan it-tajjeb, bħala nies li rridu nġinuh. Personalment inħossni grat ħafna lejn il-poplu Malti u movimenti bħall-*Mission Fund* li jagħmluha possibbli għaliya li nġin lil nies bħal dawn. U jien minix l-uniku missjunarju Malti li qiegħed naħdem fl-Albanija. Illum ninsab fil-belt kapitali, Tirana. Izda sa ħames snin ilu kont Durrës, fejn għad hemm ħuti Dumnikani Maltin. F'Mamurras, li hi wkoll fid-djoċesi taġhna, hemm Malti iehor, Dun Manwel Cutajar. F'Korca, fin-nofsinar tal-Albanija, hemm preżenti erba' membri tas-Socjetà tal-MUSEUM li jmexxu l-Kulleġġ “Preca”, magħruf għal-livell għoli u s-serjetà tiegħu.

Malta kienet dejjem ġeneruza mal-artijiet tal-missjoni, mhux biss b'għajnuna materjali, izda wkoll billi baġtet missjunarji f'bosta pajjiżi. Hi grazzja kbira tkun missjunarju. Personalment qatt ma nehda rrodd ħajr lil Alla għal din il-grazzja u għall-mod kif jużani biex inwassal il-messaġġ tiegħu.

esperjenzi missjunarji TANZANIJA 2010

It-Tanzanija

Art kbira fil-lvant tal-Afrika, pajjiż daqs Franza, l-Ingilterra u l-Italja flimkien. Populazzjoni ta' 38 miljun ruħ, aktar min-nofshom taht il-hmistax-il sena. 90 fil-mija tan-nies jgħixu f'għarix mingħajr vit tal-ilma u mingħajr provista tal-elettriku. It-Tanzanija, art magħrufa wkoll għall-abbundanza u varjeta ta' annimali, li jgħixu fl-istat naturali f'numru ta' riservi kbar, u għall-muntanja majestuża Kilimanġaro bis-silġ bajdani fil-quċcata. F'din l-art immensa jagħmlu unur lil Malta żewġ missjunarji Maltin, Sr Domeniċa Ċiliberti u Sr Maria Borda.

Singida

Reġjun kważi deżert fiċ-ċentru tat-Tanzanija. Populazzjoni ta' 400,000 ruħ li jieklu dak li jipproduċu fir-raba, skond kemm tagħmel xita. Raba li jinħadem kollu bl-idejn. Wara l-ħsad, ir-ross jew qamħirrun jinħażen, biex b'xi mod iservi għal sena. In-nies jgħixu f'għarix magħmul minn ħamrija taflija, u mit-tiben tar-ross. Uħud minnhom għandhom xi ffit mogħoż jew baqar. Kulhadd juża l-ħatab bejn żewġ gebliet biex isajjar, u biex jilqa' għall-kesħa tal-lejl. Mhux l-ewwel darba li jaqbad l-għarix. Sptar Makiungu

Jispeċjalizza fil-maternita u jirċievi każijiet ta' tqala diffiċli mit-Tanzanija kollha. Dan l-isptar



jitmexxa minn 10 sorijiet, waħda minnhom Maltija, Suor Marija Borda, tabiba u ġinekologa, kif ukoll direttriċi tal-isptar. L-isptar Makiungu jimpjega 130 ruħ u għalhekk hu l-ażjenda li l-aktar tħaddem nies f'Singida. L-eqreb triq asfaltata twasslek 31 km bogħod mill-isptar u għalhekk ma tistennix li fl-isptar ser issib toroq lixxi. Allavolja minn blokk għall-iehor trid tghaddi minn mogħdijiet tal-ħamrija mballta, dawn il-mogħdijiet jinkinsu kuljum.

Mission Fund

Il-Mission Fund, ilu jibgħat għajjnuna finanzjarja lill-isptar Makiungu, għal dawn l-aħħar 26 sena. Minbarra din l-għajjnuna regolari, fis-sena 2010 il-Mission Fund, permezz tas-sottokomitat Proġett Tama, offra ukoll għajjnuna

oħra. Bħal ma jagħmel kull sena, l-Mission Fund għażel li jiffinanzja proġett partikolari fil-Missjoni permezz ta' hidma volontarja mill-membri tiegħu, kif ukoll ta' kontejners u fond speċjali. Is-sena li għaddiet intagħzel il-proġett ta' estensjoni fl-isptar Makiungu, f'Singida fit-Tanzanija. Kemm ferħu Suor Marija u shabha meta saru jafu li l-Mission Fund laqa, t-talba tagħhom.

Preparazzjoni

Il-grupp ta' voluntiera tal-Mission Fund ħadem bi shiħ. Laqgħat kull ġimgħa, programm ta' tilqim, seminars ta' formazzjoni, kif ukoll attivitajiet biex jingabru fondi għall-proġett, fosthom maratona televiżiva. Min-Novembru 2009 bdew jintbagħtu fondi kull xahar biex jibdeu il-pedamenti tal-blokk

il-ġdid li kellu jinbena. F' April intbaghat l-ewwel kontejner bl-ghodod mehtieġa għall-proġett, ikel, pajpijiet tad-dawl u l-ilma, kejbils, u diversi tagħmir għall-isptar. F'Mejju salpa t-tieni kontejner bil-madam u kmamar tal-banju. Wara preparazzjoni ta' 8 xhur waslet id-data tat-tluq, l-10 ta' Awwissu. Żewġ titjiriet u vjaġġ ta' tnax-il siegħa ġewwa *school bus* fuq art mingħajr asfalt wasslu lill-24 voluntier fl-isptar Makiungu.

Hidma mill-voluntiera

Sibna binja kbira msaqqfa sular wiehed. Dhalna għax-xogħol flimkien mal-ħaddiema tal-post. Inagħta bidu għall-bini tat-tieni sular u bdew jinħadmu is-servizzi tad-dawl u l-ilma fis-sular t' isfel. Twahħal il-madam u l-aċċessorji f'wahda mill-kmamar tal-banju, u tharrġu nies tal-post biex wara li

jitlaq il-grupp, ikompli x-xogħol huma stess. Barra mix-xogħol fil-blokk il-ġdid, sar ukoll xogħol ta' manutenzjoni f'sezzjonijiet oħra tal-isptar. Intramat ukoll kamra għal dentist, kompluta b'siġġu modern li nagħta minn benefattur Malti.


Żjara f' Mwanza

Fis-sentejn ta' qabel il-voluntiera tal-Mission Fund kienu bnew skola primarja fi Nyakato, fid-distrett ta' Mwanza. Kien xieraq li nżuru lill-iskola u lill-misjunarja l-oħra li taħdem fit-Tanzanija, Sr Domeniċa Ċiliberti. Vjaġġ ta' ħdax-il siegħa fil-ġurnata tal-ħadd wassalna Mwanza. Feraħ bina kulħadd, Sr Domeniċa, Doris Muscat, voluntiera li wara esperjenza qasira mal-Mission Fund fit-Tanzanija, kienet iddeċidiet li toffri sena shiha tgħallem fl-iskola li nbriet mill-Mission Fund, kif ukoll in-nies kollha li kienu jafuna. Stajna naraw il-progress li kompli jsir fl-iskola,

u tpaxxejna bit-tfal puliti bl-uniformi waqt it-talba ta' fil-ghodu. Wara li żorna l-iskola ltqajna ma għadd ta' persuni vittmi tal-polio. Tant kellhom saqajhom sfigurati li kienu jitkaxkru mal-art. Sa meta konna għadna Malta konna bghatna somma ta' flus ġentilment mogħtija waqt il-maratona minn benefatturi Maltin biex ikunu jistgħu jinħadmu *tricycles* apposta bil-pedali jithaddmu bl-idejn. Kien ta' sodisfazzjon li tara lil dawn il-persuni merfughin mill-art u b'mezz ta' transport imqar jekk iservi biss għal distanzi qosra.

Lura Malta

Il-ħames gimghat taru bħal holma. Kienu drawna s-sorijiet, il-ħaddiema tal-isptar kif ukoll uħud mill-pazjenti. Ahna konna drajnihom ukoll. Dejjem bi tbissima fuq fommhom, jifirħu anke bl-iċken haġa u donnhom meta jitwiieldu jkunu diġa jafu jiżfnu u jkantaw. Nies li għalkemm jgħixu fil-faqar għandhom tassew il-paċi f'qalbhom. Xi jiem qabel tlaqna saritilna talba oħra għal proġett iehor fl-isptar, dak tal-bini ta' swali ġodda għall-maternita'.



www.apsbank.com.mt



**A unique tool
to finance your home loan
whilst making your money
work harder.**

The **a plus** is a unique product that combines your home loan with your current, overdraft, deposit accounts and debit cards - all in a single account. This effectively lowers the amount of borrowing on which you are charged daily debit interest, enabling you to maximise your savings.



Terms and conditions apply and are available on request. APS Bank Ltd. is licensed to undertake the business of Banking and to conduct Investment Services business by the Malta Financial Services Authority and is enrolled as a Tied Insurance Intermediary under the Insurance Intermediaries Act 2006. The Bank is also a participant in the Depositor Compensation Scheme established under Legal Notice 369 of 2003.



100 YEARS OF COMMUNITY BANKING

Customer Support Centre: 2122 6644
or visit any of our branches in Malta and Gozo.

Looking for a Nursing and Retirement home?



The high quality alternative is close to you.

There may be a time when you find you can no longer manage to look after yourself at home.

At Casa Antonia we provide a warm, safe, caring environment where all the needs of our residents are met.

So whether you need help now, or are planning for the future, and whether you want information for yourself, for a friend or relative, we hope we can help.

Contact us on 2149 6277 or email to info@casa-antonia.com.mt



**Casa Antonia -
The affordable luxurious home
at very competitive prices.**

www.casa-antonia.com.mt

Is-Sena 2011 għall-Mission Fund fit-Tanzanija u l-Gwatemala

Il-Mission Fund ma setax ma jilqax it-talba ta' Sr Maria Borda għall-bini ta' blokk ġdid tal-maternità fl-isptar Makiungu. Meta f'Awwisu u Settembru li għaddew il-voluntiera tal-Mission Fund hadmu fuq il-bini ta' blokk ġdid fl-istess sptar habbtu wiċċhom ma sitwazzjonijiet li ma jinsewhomx.

Il-fliexken tal-ilma

Wara l-jum tax-xogħol konna ninhaslu u ningabru għall-quddies. Waqt il-quddies konna niddiskutu l-qari u naqsmu l-esperjenzi tagħna. Imbagħad jasal hin l-ikel, ippreparat bil-qalb mill-voluntiera tal-Mission Fund stess. Darba minnhom wara l-ikel Fr Marcellino qalli "gib ftit fliexken vojta tal-plastik u ejja miegħi". Konna hadna numru kbir ta' fliexken tal-ilma tal-5 litri fil-kontejner biex niffrankaw li ngħallu l-ilma, u meta jitbattlu konna nerfgħuhom. Qbadt kemm stajt minn dawn il-fliexken u ħriġt mill-kamra wara l-Father, hu ukoll mgħobbi bil-fliexken. Il-lejl Afrikan kien frisk u mingħajr qamar. Ma kien hemm l-ebda bozza ddawwal il-mogħdijiet imħarbita tal-isptar. Id-dawl tal-kwiekeb kien biżżejjed biex naraw fejn sejr in għax billi l-arja m'hix imniġġsa, il kwiekeb jarmu dija li twennes. Wasalna fil-ward fejn kien hemm pazjenti li qed jistennew tarbija. Dehru li kollha kienu reqdin. Dhalna bla hoss u hallejna l-fliexken vojta f'rokna. Ma lhaqniex wasalna hdejn il-bieb li ma rajniex lin-nisa jqumu



malajr biex jaqsmu l-fliexken vojta bejniethom. L-iskart tagħna huwa ġid għalihom! Mhux talli m'għandhomx vit tal-ilma fl-għarix tagħhom, izda bil-kemm għandhom f'hiex iżommu f'it ilma għall-ħtigijiet ta' kuljum.

M'intix wahdek!

Ma tistax ma tinhasadx meta tara li fis-swali tal-maternità n-nisa tqal qegħdin tnejn u anke tlieta għal kull sodda. Meta tara li taħt is-sodda ukoll hemm in-nies, kultant pazjenti fuq tapit u

kultant qraba tal-pazjenti. Il-qraba li jżuru lill-pazjenti jiġu bl-ikel għax l-isptar ma jistax jipprovdi ikel għall-pazjenti. Billi whud jiġu mill-bogħod u x'aktarx bil-mixi, dawn ma jilħqux jaslu lura fl-għarix tagħhom qabel jidlam u għalhekk jithallew jorqdu taħt is-sodod ta' qrabathom. Il-konkos ta' taħt is-sodda donnu ma jdejjaqhom xejn!

Grazzi

Nixtiequ niehdu l-opportunita biex niringrazzjaw lill-poplu Malti u Għawdx i tal-generosita



kbira li dejjem wera mal-Mission Fund. Bis-sahha taghkom diga ntbaghtu 60,000 ewro biex ikun jista' jibda x-xoghol fuq il-progett ta' bini ta' ward gdid tal-maternita fit-Tanzanija. Intbaghtu ukoll 2 kontejners li fihom bosta oggetti utli ghall-isptar ta' Makiungu. Il-29 volontier qieghdin fil-fazi ta' thejjija biex fil-5 ta' Lulju jaqbd u t-triq lejn it-Tanzanija. Jekk Alla jrid din ser tkun l-20 sena konsekuttiva li

fiha twettqu progetti ta' fejda b'risq il-persuni li jghixu fl-artijiet tal-Missjoni.

Gwatemala

9 persuni qed jithejjew biex iwettqu esperjenza ohra missjunarja fil-Gwatemala fil-parrocča l-gdida ta' Dun Anton Grech. Hawn ukoll intbaghat kontejner mimli bogetti

bzonjuzi. Bil-20,000 Ewro li intom offrejtu, diga beda x-xoghol fuq il-pedamenti ta' centru li jaqdi l-bzonnijiet tal-foqra fil-parrocča. Meta jaslu l-voluntiera tal-Mission Fund jaghtu daqqa t' id huma ukoll. Jekk Alla jrid din ser tkun l-20 sena konsekuttiva li fiha ser jiwettqu progetti ta' fejda b'risq il-persuni li jghixu fl-artijiet tal-Missjoni.



proġett TAMA

M'għandix fomm biex inrodd ħajr lill-poplu Malti u Ghawdx i għall-generożità kbira li wrejtu magħna, meta s-sena li għaddiet, 24 voluntier tal-Mission Fund, ġew jibnu blokk ġdid fl-isptar li aħna s-sorijiet tal-Medical Missionaries of Mary, immexxu f'Makiungu, it-Tanzanija. Sptar li joffri 160 sodda.

Il-Mission Fund reġa' laqa' t-talba tagħna biex din is-sena jergġhu jiġu u jibnu binja oħra tal-maternità fl-istess sptar. Hawn, madwarna hawn popolazzjoni ta' 400,000 persuna. Nippruvaw ngħinu kemm nistgħu b'ħafna servizzi li noffru fl-isptar, bħal servizzi lin-nies li huma morda bit-TB, bl-HIV/AIDS, operazzjonijiet ta' kull xorta, emergenza u anke out-patient. Infatti s-sena li għaddiet kellna aktar minn 1,200 tarbija li twieldu fl-isptar tagħna. Ikollna mas-70% tat-twelid li jseħh b'mod normali. L-oħrajn ikollhom diffikultajiet li kultant m'humiex żgħar. Kif raw b'għajnejhom il-voluntieri tal-Mission Fund, fil-ward tal-maternità nilqgħu tnejn u anke tliet ommijiet għal kull sodda. Għalihom kienet impressjonanti, u għalina hija normali minħabba l-limitazzjoni tal-isptar.

Aħna hawn qegħdin għaxar sorijiet li lkoll qed naħdmu f'diversi servizzi li qed noffru. Tnejn minna noperaw, min spiżjara, midwife, nurses eċċ. Għalhekk iddeċidejna li nkabbru din il-parti tal-isptar għaliex hija l-aktar waħda urġenti. Nixtiequ li bl-għajjnuna ġeneruża tagħkom naslu biex naghmlu estensjoni ħalli dawn l-ommijiet jiġu moqdijin mill-aħjar li nistgħu.

Filwaqt li nafdaw dan il-proġett f'idejn Alla l-Imbierek, nitolbuh għalikom ilkoll biex iroddikom mitt darba aktar dak li qed tagħmlu mal-fokra fit-Tanzanija.

Sr Maria Borda MMM
Tabiba responsabbli mill-isptar

*Jekk trid tibghat rigal lil Alla
ibaghtu mal-proxxmu*



“Dak li tagħmlu mal-iżghar minn fost hutkom il-bnedmin tkunu qed tagħmluh miegħi.”



It-Tektraco tgħin lill-isptar Makiungu

L-ghada tal-maratona televiżiva ta' Frar 2010, il-Mission Fund irċieva telefonata mingħand il-kumpanija TEKTRACO. Din il-kumpanija tispeċjalizza fl-istallazzjoni ta' sistemi li jipproduċu diversi tipi ta' gass meħtieġa fl-isptarijiet. Meta d-diretturi ta' din il-kumpanija raw il-ħidma ta' Sr Maria Borda fl-isptar fit-Tanzanija, huma wkoll xtaqu joffru l-kontribut tagħhom. Saru diversi laqgħat bejn dawn id-diretturi u uffiċjali tal-Mission Fund, kif ukoll komunikazzjoni permezz ta' emails ma' Sr Maria.

Iż-żewġ diretturi, is-Sur Victor Sciberras u s-Sur Joe Camilleri, flimkien ma' *project manager* Sur Joe Chetcuti żaru l-isptar Makiungu bejn is-26 ta' Jannar u l-1 ta' Frar 2011 biex setgħu jaraw l-ħtiġijiet kollha. Fil-preżent qed jiġi ppreparat kontejner b'kull ma hu meħtieġ għal sistema li tipproduċi u twassal l-ossigenu u gassijiet oħra kull fejn ikun hemm b'zonnhom fl-isptar. Wara li jasal

il-kontejner, ser jintbagħat tim ta' ħaddiema biex jaħdmu fuq l-istallazzjoni biex b'hekk l-isptar ikollu provista ta' gassijiet mediċi tant meħtieġa għall-kura tal-pazjenti.

L-ingenier Sur Marco Cremona wkoll zar l-isptar Makiungu flimkien mal-grupp Tektraco. Marco li hu idrologu studja s-sitwazzjoni tal-provista tal-ilma u l-possibiltà ta' impjant ta' sistema biogas.

Grazzi lis-Sur Sciberras, lis-Sur Camilleri u lil Sur Marco Cremona għal din l-opra li ser tkun ta' benefiċċju kbir għall-eluf ta' pazjenti li jirrikorru għal dan l-isptar.



Eduline
Stationery, Books & Toys

Rubber stamps

FREE
Keychain

on presentation
of this advert



Ganu Street B'Kara BKR1102
☎ 21482957 ☎ 21482958

✉ info@edulinemalta.com
🌐 www.edulinemalta.com

Special offer: Present this advert when ordering a rubber stamp and get a free keychain. Offer valid until stocks last.



*It-taraġ qed ikun
ta' problema?*

Issa ghandek soluzzjoni sempliċi



Stannah Stairlifts huwa stairlift eleganti, ddisinnjat speċifikament biex jintuża f'kull tip ta' taraġ.

Ċempel issa għal stima b'xejn fuq il-post mingħajr obligazzjoni.

Tista' tikkwalifika għas-sussidju mill-Gvern.



Factory A25F, Industrial Estate, Marsa, MRS 3000
Tel: 21252206/27500000 Mob: 99492972

Lifts Services Ltd. email: liftserv@euroweb.net.mt website: www.liftserv.com

WATER PUMPS



We stock over
150 models

afs
we know water

AFS Ltd., Mdina Road, Attard.
Tel: 2141 7771
Email: sales@afs.com.mt

MARTRI TAL-KARITÀ

Tul is-sena 2010, ġew maqtula 23 missjunarju:
Isqof, hmistax-il qassis, religjuż, soru, żewġ seminaristi u tliet lajċi

Fl-**Amerika** ġew maqtulin 15-il missjunarju – 10 saċerdoti, seminarista, religjuż wiehed, u tlieta min-nies lajċi. Hamsa minn dawn inqatlu fil-**Brazil**, 3 fil-**Kolumbja**, 2 fil-**Messiku**, 2 fil-**Peru** u mill-**Venezwela**, **Haiti** u l-**Ekwador** inqatel wiehed minn kull pajjiż.

Fil-**Brazil**, fejn din is-sena nqatlu l-akbar numru ta' missjunarji, instabu ukoll il-katavri ta' Fr. Dejair Gonçalves de Almeida u tal-lajk Epaminondas Marques da Silva. Dawn it-tnejn kienu gew attakkati fis-sagrestija minn hallelin li riedu jisirquhom xi flus. Father Rubens Almeida Gonçalves inqatel fil-parrocca tiegħu stess, u dan x'aktarx minhabba dizakkordju ma' xi hadd li l-qassis ma kienx krielu kamra li ried. Is-seminarista Mario Dayert Pinheiro Reis inqatel min-nies li riedu jisirqu l-karozza filwaqt li Fr. Bernardo Muniz Rabelo Amaral gie assassinat minn raġel li kien għadu kif tah lift l-karozza.

Fil-**Kolumbja** instab il-katavru ta' Fr. Román de Jesús Zapata li nqatel matul il-lejl fid-dar stess tal-kappillan tal-parroċċa tiegħu; Fr. Herminio Calero Alumia qatluh tul diskussjoni f'imblokk tal-pulizija u s-Salesjan Luis Enrique Pineda l-ewwel gie misruq u wara nqatel b'daqqa ta' sikkina.

Fil-**Messiku** Fr. José Luis Parra Puerto, inqatel wara li serqulu l-karozza li kien qed isuq, waqt li Fr. Carlor Salvador Wotto instab fil-parroċċa tiegħu, marbut u bi hruq tas-sigaretti f'dirgħajh u ġismu kollu mbicċier b'daqqa ta' sikkina.

Fil-**Perù** kien hemm bosta vittmi meta xi hallelin daħlu fil-kunvent biex jisirqu lil Fr. Linán Ruiz Morales OFM u lill-kollega tiegħu Ananias Aguila. Il-ġisem mejjet ta' Fr. Linán instab wiċċu 'l isfel fil-kamra tas-sodda tiegħu, waqt li t-tieni wiehed ssabuh fil-kċina ta' hdejn il-knisja, din il-kċina kienet il-post minn fejn kienu jgassmu l-ikel lill-foqra.

Fil-**Venezwela** instab il-katavru ta' Fr. Esteban Robert Wood, x'aktarx li dan id-delitt seħħ meta xi nies mhux maghrufin wettqu serqa u wara qatlu 'l-qassis.

Fl-**Ekwador** il-katavru tal-Missjunarju Pollakk Fr. Miroslaw Karczewski, instab fid-dar tal-kappillan, u dan kellu griehi f'għonqu, u f'partijiet oħra ta' ġismu. Lil dan, attakkawh b'kurċifiss kbir, u wara li qatluh, il-hallelin serqulu l-mowbajl u l-kompjuter.

Fil-**Haiti** Julien Kénord li kien jaħdem mal-Caritas, qatluh wara attentat ta' serqa. Fil-fatt, lil dan kienu għadhom kif waslulu xi flus f'bank lokali meta nies mhux maghrufin attakkawh u gie mswawwat b'arma tan-nar.

L-Asja

Fl-2010 fl-Asja kien hemm sitt imwiet ta' missjunarji: isqof, erba' saċerdoti u soru. Tnejn mietu fl-Iraq, tnejn fiċ-Ċina u wiehed fit-Turkija.



MISSJUNARI MAQTULA MATUL 2010

N°	Isem u Kunjom	Pajjiz	Istitut jew Djoċesi	Data u post fejn maqtula
1.	Fr José Luis Parra Puerto	Messiku	Djoċesan	17/2 – Messiku
2.	Fr Dejair Gonçalves de Almeida	Brazil	Djoċesan	16/3 – Volta Redonda (Brazil)
3.	Epaminondas Marques da Silva	Brazil	Lajk	16/3 – Volta Redonda (Brazil)
4.	Luis Enrique Pineda	Kolombja	Salesjan	20/3 – Bogotà
5.	Fr Román de Jesús Zapata	Kolombja	Djoċesan	24/3 – Turbo (Kolombja)
6.	Fr Esteban Robert Wood	USA	Djoċesan	28/4 – Puerto Ordaz, Veniżwela
7.	Fr Peter Bombacha	Indja	Djoċesan	28/4 – Baboola (Mumbai, India)
8.	Fr Rubens Almeida Gonçalves	Brazil	Djoċesan	21/5 – Brasilia (Brazil)
9.	Isqof Luigi Padovese	Italja	Vigarju Apostoliku ta’ Anatolia	3/6 – Iskenderun (Turkija)
10.	Mario Dayvit Pinheiro Reis	Brazil	Seminarista	4/7 – Sao Luis (Brazil)
11.	Fr Joseph Zhang Shulai	Ċina	Vigarju Ġenerali, Djoċesi ta’ Ningxia	5/7 – Wuhai (Mongolja, Ċina)
12.	Sr Maria Wei Yanhui	Ċina	Djoċesan	5/7 – Wuhai (Mongolja, Ċina)
13.	Fr Carlos Salvador Wotto	Messiku	Djoċesan	28/7 – St. Oaxaca (Messiku)
14.	Fr Herminio Calero Alumia	Kolombja	Djoċesan	20/8 – Quintanares (Kolombja)
15.	Fr Linán Ruiz Morales	Puerto Rico	Frangiskan (OFM)	27/8 – Lima (Perù)
16.	Ananias Aguila	Perù	Lajk	27/8 – Lima (Perù)
17.	Julien Kénord	Haiti	Haddiem tal-Caritas	8/10 – Port-au-Prince (Haiti)
18.	Fr Wasim Sabieh	Iraq	Djoċesan	31/10 – Bagdad (Iraq)
19.	Fr Thair Saad Abdal	Iraq	Djoċesan	31/10 – Bagdad (Iraq)
20.	Fr Christian Bakulene	D.R.Kong	Djoċesan	8/11 – Mapere (D.R. Kongo)
21.	Fr Bernardo Muniz Rabelo Amaral	Brazil	Djoċesan	20/11 – Brazil
22.	Nicolas Eklou Komla	Togo	Ġizwita (SJ)	5/12 – Kinshasa (D.R. Kongo)
23.	Fr Miroslaw Karczewski	Polonja	Frangiskan (OFM Conv.)	6/12 – S.Domingo L.C. (Ekwador)



Fit-Turkija l-Isqof Luigi Padovese (li kien il-President tal-Konferenza Episkopali tat-Turkija) kien maqtul mix-xufier tiegħu stess. Dan qatlu b’daqqu ta’ sikkina f’daru f’Iskenderun.

Fl-Iraq, Fr. Wasim Sabieh u Fr. Thair Saad Abdal, inqatlu tul l-assalt fuq il-Katedral Kattoliku Sirjan ta’ Bagdad. Dan l-assalt kien ikkaguna l-mewt ta’ bosta fidili, waqt li hafna oħrajn indarbu. Dawn kollha kienu miġburin jisimgħu l-quddiesa tal-Ħadd.

Fiċ-Ċina, Fr. Joseph Zhang Shulai, il-Vigarju Ġenerali tad-djoċesi ta’ Ningxia, flimkien ma’ Sr. Maria Wei Yanhui mill-istess djoċesi ġew maqtulin fid-Dar tal-Anzjani f’Wuhai fid-distrett ta’ Wuda fil-Mongolia. Dan sar minn bniedem lajk li ried jagħmel vendetta billi kien għadu kif ġie mkeċċi.

Fl-India Fr. Peter Bombacha, inqatel min-nies mhux magħrufin ġol-“ashram” li kien waqqaf hu stess f’Baboola, madwar kilometru bogħod mir-residenza tal-Isqof Vasai, fiċ-ċentru abitat qrib ta’ Mumbai (l-Indja). Il-katavru tiegħu nstab f’ghadira demm, b’ħabel marbut madwar għonqu u b’imqass imwahaal fi grizmejh.

Fl-Afrika qassis u seminarista nqatlu fl-Afrika u dawn iż-żewġ delitti sehħew fir-Repubblika Demokratika tal-Kongo. Fr.

Christian Bakulene flimkien ma’ ħabib tiegħu, kien sejjer lura lejn il-parroċċa tiegħu fit-tramuntana ta’ Kivu, meta żewġ irġiel armati u lebsin l-uniformi, waqqfuh u qatluh wara li serqu l-flus tal-ħabib tiegħu. Is-seminarista Ġizwita mit-Togo, Nicolas Eklou Komla, inqatel f’tarf il-belt ewlenija Kinshasa waqt li kien qed jerga’ lura mill-iskola flimkien ma’ xi ħbieb. Raġel mghammad u armat, waqqaf lil Nicolas, x’aktarx biex jisirqu, u fl-argument li nqala’ l-halliel spara tir li laqat u qatel lis-seminarist.



L-Art tat-Tbissima



Jiena qed inwettag il-ministeru tiegħi bhala missjunarju fil-Filippini. Il-Filippini huwa magħruf bhala pajjiz tat-tbissima għaliex in-nies dejjem isellmulek bi tbissima. Huwa pajjiz tropikali u għalhekk shun is-sena kollha. Jiena fil-present qiegħed f'post jismu Pagalangang, raħal li qiegħed fil-parti ta' fuq tal-Provincia ta' Bataan. Iz-zona hija rurali u għalhekk mimlija b'għelieqi u hafna min-nies li jghixu hawn huma bdiewa li jahdmu ma' *azienderos* f'għelieqi kbar tar-ross. Hafna min nies ta' din iz-zona għandhom lil xi hadd jahdem barra mill-pajjiz, dan minhabba li n-nuqqas ta' finanzi biex jghajxu lill-familji tagħhom.

Iz-zona li qiegħed nahdem fiha jiena saret parroċċa ddedikata lil Santa Katarina minn Lixandra ezatt ftit wara li jiena wasalt hawnhekk, hames snin ilu. L-isqof

aċċetta li din il-parroċċa l-gdida tiġi ddedikata lil Santa Katarina minhabba li fl-istess zona hemm villaġġ fqir iddedikat lil din il-qaddisa u l-isqof xtaq li jagħti messaġġ li qiegħed jistieden lill-foqra jagħmlu parti minn din il-parroċċa gdida. Meta wasalt hawnhekk sibt biss kappella zghira li kellha tiġi uzata bhala knisja parrokkjali. Mal-gemb tagħha kelli nara kif nipprova nibni kamra għalija u sala zghira biex inkun nista' niltaqa' man-nies u norganizzaw laqgħat mal-gruppi li bil-mod il-mod kienu qed jiġu fformati. Tistgħu taħsbu li f'din is-sala ta' sittax-il metru kwadrat kienu jiltaqgħu diversi zghazagh għal-laqgħat tat-talb jew *indoor games* u xi grupp ieħor kien qed jagħmel xi laqgħa oħra ġewwa l-knisja. Kienu zminijiet iebsin, iżda min-naħa l-oħra kienu sbieħ. Bil-mod il-mod

bdew jiġu fformati l-komunitajiet jew movimenti bhall- *Couples for Christ*, Neo-Katekumenat, *Cursillo de Cristiandad*, *BEC*, *El Shaddai* (Karismatiċi) u gruppi ta' zghazagh u tfal. Awtomatikament il-kappella riedet tiġi mkabbra għaliex kienet zghira hafna waqt li wkoll ridna nsibu post biex wiehed itella xi ċentru biex kulhadd jista' jorganizza l-attivitajiet tiegħu u seminars għaz-zghazagh u affarijiet oħrajn. In-nies ma setgħux jghinu finanzjarjament għalhekk wiehed ried jahseb għal għajnuna esterna, iżda Alla dejjem jipprovdi u ma jhalli lil hadd jaqdef waħdu.

Fl-esperjenza tiegħi bhala missjunarju li għal diversi snin għext u għadni ngħix qrib tan-nies li huma nieqsa mill-opportunitajiet u rizorsi finanzjarji. Il-mistoqsija tiġi malajr f'rasek x'nista' nagħmel biex ngħin lil dawn in-nies. Faċli

wiehed jaħseb biex nagħti l-ikel, l-ilbies etc., iżda inħoss li wiehed irid jgħin billi tingħata formazzjoni kif wiehed jista' jistad aktar milli jingħata l-huta. Haġa oħra wiehed jista' jgħid li la jiena missjunarju wiehed għandu jiddedika l-hidma tiegħu fix-xandir tal-kelma. Dan għandu jkun dejjem il-prijorità tal-hidma missjunarja, iżda l-evangelizzażżjoni ġdida tħares lejn il-bniedem shiħ u allura ma tistax taħseb biss fuq l-ispirtwali, iżda li tghin biex jinħolqu spażji għall-iżvilup tal-persuna. Il-hidma fost il-fqar għandha bħala skop li jintuzaw il-mezzi kollha għall-iżvilup tal-bniedem biex b'hekk jasal għall-esperjenza tal-Kelma.

Wiehed mill-proġetti li qed inwettqu huwa l-iskema tal-*sponsorship* fl-istudju. Malli din iż-żona saret parroċċa bdejna nagħmlu ż-żajjar lill-familji biex insiru nafu u nistednuhom filwaqt li nsiru nafu bir-realtajiet u l-bżonnijiet tagħhom. L-aktar haġa komuni li ltqajna magħha kienet u għadha n-nuqqas ta' opportunità

fl-istudju. Diversi żgħażaġh kibru u ma komplewx bl-istudju tagħhom jew għax kellhom jgħinu fil-ġhajxien tal-familja jew għax ma kellhomx riżorsi finanzjarji, dan tal-aħħar in-numru tiegħu kien u għadu kbir. L-edukazzjoni hawnhekk hija bi ħlas. Anki dik fl-iskejjel tal-Gvern, minkejja li hija b'rata baxxa, hija wkoll bi ħlas. Għalhekk bdejna skema ta' studju fil-bidu konna ngħinu lit-tfal fl-edukazzjoni elimentari, nixtru l-materjal li kellhom bżonn għall-istudju tagħhom u kif ukoll lil ftit żgħażaġh li kienu bdew l-istudju fl-universitajiet. Bqajna nassistu lil dawn t-tfal mill-edukazzjoni elimentari għal dik sekondarja. Issa dawn it-tfal saru żgħażaġh u bdew l-istudji tagħhom fl-universitajiet. Il-lum għandna numru mhux ħazin li qed jistudjaw fl-universitajiet u nixtiequ nkomplu nkabbru dan in-numru ta' żgħażaġh biex b'hekk bil-mod il-mod l-futur taż-żgħażaġh ikun aħjar. Fil-fatt diġa għandna lista ta' żgħażaġh għas-sena d-dieħla.

Realta' oħra hija l-agrikoltura, din iż-żona hija rurali u mimlija għelieqi tar-ross. Fil-fatt ġejna mogħtija biċċa art mhux ħazin li qabel kienet tintuża bħala *fish pond*. Biex wiehed jimla din l-art kollha li twassal għal madwar għaxart elef kilometri kwadrati. Fuq din l-art nixtiequ nibnu bil-mod il-mod Ċentru ta' Formazzjoni tal-lajċi u kif ukoll jimbnew ċerti kmamar għal dawk il-missjunarji lajċi kemm Filippini kif ukoll barranin. Hemm il-ħsieb ukoll li jimbena post għall-*boarding* ta' żgħażaġh li ġejjin minn familji indigeni u li minhabba li jgħixu fuq il-muntanji ma għandhomx l-opportunita biex jistudjaw. Wasalna għal dan il-pjan għaliex huma n-nies stess li jgħallmuk x'inhuma l-ħtiġijiet tagħhom u kienu huma stess li talbuna biex naħsbu ftit fihom u ngħinu fl-edukazzjoni taż-żgħażaġh tagħhom. Dan mhux faċli li jsir mhux biss minhabba n-nuqqas ta' finanza, iżda wiehed irid jikkonvinċi lil dawn il-familji indigeni li jissejju "Aeta" li jkun l-estri li jwegħdu li jhallu





lil uliedhom jistudjaw. Dawn il-familji huma nomadi li jipproduċu l-faħam mill-friegħi hoxnin tas-siġar u għalhekk ikollhom bżonn li jmorru minn post għall-iehor biex ifittxu dawn is-siġar għalhekk ikunu jridu li wliedom jakkumpanjawhom fix-xogħol tagħhom.

Konna qegħdin nġhidu fuq l-agrikultura. Din l-art li ġejna mogħtija qegħdin niżviluppawha billi nużaw il-parti baxxa li kien il-qiegħ tal-*fish pond* u qed niżirġu r-ross. Dan il-proġett qed jgħin żewġ familji li qabel il-missirijiet ma kellhomx xogħol u għalhekk il-lum dan sar ix-xogħol tagħhom li jizirġu r-ross u diversi hxejjex oħra. Ma' dan inżidu l-*fish pond* żgħir li għamilnih b'mod naturali mdawwar mill-istess ħamrija u kif ukoll rażzett żgħir tal-majjali u l-papri. B'dawn il-proġetti żgħar qed nippruvaw indawwru r-rota u nġhinu biex jithallsu l-pagi tal-istess ħaddiema. Li qed infittxu huwa l-investiment halli nkunu nistgħu nestendu aktar dawn il-proġetti.

Is-saħħa ta' kull persuna hija necessarja u prijorità fil-ħajja tal-bniedem. Xi kultant tkun tixtieq tgħin, iżda tħossok *helpless* quddiem ċerti sitwazzjonijiet li ma tarax spjegazzjoni għaliex qed jiġru. Xi ġimġha ilu miet żaġżuġ ta' sittax-il sena li kien ibati mill-epilepsja. Kif irrakkontaw il-ġenituri li dan kellu xi attack mal-lejl u ma kienux jafu x'ser jaqbd u jagħmlu u f'it wara miet. Hekk tgħid, "x'tista' tagħmel?" biex tgħin lil dawn in-nies għaliex mhux biss għandhom bżonn medikina, iżda għajnuna medika halli wieħed jikkura u jittratta dawn il-każijiet. Fil-fatt il-ġimġha l-oħra wkoll ġejt mistieden biex nidhol f'dar magħmula mill-qasab u kien hemm f'sodda bħal tal-babies tifel li kien qed jiċcelebra l-*birthday* tiegħu ta' ħdax-il sena. Dan kien fis-sodda għax ibati mill-epilepsja u skont kif qalu il-ġenituri li din tfaċċatlu għax kien marid bil-*meningitis*. Il-fatt hu li dan jgħix biss fid-dar u ma jroġġ għaliex

il-ġenituri jibżgħu li jista' jwegġa' għax meta jimxi la jara taraġ u lanqas kantunieri, dejjem jimxi fid-dritt. Dawn huma żewġ każijiet minn diversi li minħabba n-nuqqas ta' finanżi u ta' attenzjoni medika qed jiġu traskurati. Personalment naħseb b'li qed nġhinu mhux biżżejjed għax ikollok bżonn ta' tobbja dedikati u terapisti li jistgħu jgħinu dawn il-każijiet u oħrajn. Fil-fatt qed nippruvaw inħajjru grupp ta' tobbja barranin biex ikunu jistgħu jagħtu s-servizz tagħhom f'din iż-żona.

Hemm diversi proġetti oħra li qed nippruvaw inwettqu jew li nixtiequ inwettqu, iżda l-ispażju ma jippermettix li nitkellmu fuq dan. Jiena niringrazzkom mill-qalb tat-talb u l-għajnuna tagħkom għall-ħidma missjunarja. L-għajnuna u t-talb tagħkom jagħmlukom parti important fil-ħidma ta' kull missjunarju. Inselli għalikom u l-Mulej ikompli jberikkom.



EUREKA COURT, BLOCK A/ FLAT 6, MAIN STREET, MOSTA MST 1018
Tel/Fax: 2141 3664 email: missionfund@global.net.mt

FORMOLA TA' L-APPLIKAZZJONI GHAL SHUBIJA

(Jekk jogħġbok ikteb b'ittri kbar)

Jiena nixtieq nissieheb bhala membru fil-Mission Fund:

ISEM U KUNJOM:

INDIRIZZ :

KODIĊI POSTALI:

TEL:

MOB:

E-MAIL:

Jekk tixtieq toffri ghajna fl-attivitajiet t'hawn taht, jekk jogħġbok immarka l-kaxxa rispettiva:

- Bazaars Tea Tombla Newsletter/Magazine Ghajna Amministrattiva Website
 Proġett Tama Maratona fuq it-Tv Bolol Użati Xogħol Manwali Relazzjonijiet Pubbliċi

Qed nibghat il-pagament ta' € _____ bhala miżata tas-shubija (€3.00 kull membru kull sena). Pagamenti b'čekk għandhom ikunu pagabbli lill-Mission Fund.


Jien, hawn taht iffirmit, niddikjara li lest li nimxi ma' l-ispirtu u r-regoli ta' l-Istatut preżenti tal-Mission Fund, kif sussegwement emendat.

FIRMA

DATA

Hawn tista' tikteb il-kummenti/suġġerimenti tiegħek u tibghathom lill-Mission Fund.

Mill-Benniena sal-Qabar



Fl-Iraq, it-twelmin Nisrani ilu jeżisti sa mill-bidu tat-Testment il-Ġdid. Iż'd'issa, l-istess eżistenza tiegħu qed tiġi mhedda mill-vjolenza, bħal dik li nsibu f'Bagdad, vjolenza li wasslet biex għadd kbir ta' fidili, jaharbu minn hemm.

Il-katidral Kattoliku ta' Bagdad, dedikat lill-Madonna tal-Ħlas (Sayidat al-Najat) jinsab qrib iż-żona l-hadra tal-belt, post li hu fortifikat hafna, u fejn wiehed isib l-ambaxxati ta' pajjiżi barranin u xi dipartimenti tal-gvern Iraqi. Dan pero' darba wahda, l-Hadd filgħaxija, xejn ma waqqaf lil dawk l-irġiel, armati bil-pistoli awtomatiċi, milli jidhlu fil-knisja fid-distrett ta' Karrada.

Kienu l-ħamsa u nofs ta' filgħaxija meta daħlu fil-knisja ġemgħa ta' nies li kienu mdaħħlin mal-għaqda al-Qaeda. Fil-knisja, l-fidili kienu qed jisimġhu l-qari sabiħ bl-ilsna Gharbi u Sirjan. Ftit mument qabel, karozza bomba splodiet barra l-kanċell tal-knisja. Ġol-knisja, l-irġiel armati, ġabru mal-mitt ruħ minn dawk prezenti u ħaduhom lejn in-nofs tal-knisja. Xi sittin ruħ oħra ġew meħudin mill-qassis ġo kamra żgħira fuq wara tal-knisja. Dawk li bdew jattakkaw riedu li jinħelsu l-prigunieri li kienu nstabu ħatja li huma mseħbin mal-al-Qaeda. Riedu li tinheles ukoll l-armla ta' Abu Omar al-Baghdadi, li kien il-kap tal-għaqda 'Islamic State of Iraq', bniedem li

kien ġie maqtul f'April. Huma talbu li jinħelsu ukoll dawk it-tfaliet Musulmani ġejjin minn sfond familjari Nisrani, li skont huma, kienu qed jinżammu priguniera f'monasteri fl-Eġittu mill-Knisja tal-Kopti Ortodossi.

Dan l-assedju twal, għal xi sigħat li matulhom il-fidili irċewew botti, tagħjir u nsulti kif ukoll theddid li l-ġellieda kienu ser jisplodu l-knisja. Meta, sa fl-aħħar, suldati Amerikani u mill-Iraq dawwru l-bini, reġghet faqqgħet mewġa oħra ta' vjolenza. Inqatlu tnejn mit-tliet qassisin li kienu qed imexxu l-funzjoni. Dawn kienu Fr Wasim Sabieh, li kellu biss 27 sena u Fr Thaier Saad Abdel, waqt li t-tielet sacerdot, Fr Qatin, miet aktar tard fl-isptar. Nhar it-Tnejn ta' wara li seħħ dan ukoll, r-radju tal-Vatikan, ħabbar li kienu nqatlu 42 ostaġġ, fosthom sebat itfal. Ġew feruti 56 ruħ, u dawn kienu jinkludu tmint itfal. Matul l-assalt, ġew maqtulin seba' membri tas-servizzi tas-sigurta' u ħmistax oħra minnhom baqgħu feruti. Bosta mill-gellieda nqatlu, jew splodew lilhom infushom, iżda xi ftit oħrajn aktarx li ttiehdu prigunieri.

Dan ma kienx l-ewwel attakk li sar fuq il-katidral tal-Madonna tal-Ħlas, jew kontra xi knejjes oħrajn Kattoliċi fl-Iraq, iżda l-mod feroċi u l-għadd ta' mwiet f'dan l-assalt kien l-aġħar li qatt seħħ f'xi massakru fuq il-kattoliċi tal-Iraq. Dan

jimmarka mument kritiku, u bla dubju ta' xejn ser ikompli jdgħajjef il-preżenza Nisranija fl-Iraq.

Il-Papa Benedittu XVI f'diskors fil-pjazza tal-Vatikan, f'jum il-Qaddisin Kollha, qal li qed jitlob "għall-vittmi ta' din il-vjolenza assurda, li tidher wisq aktar kiefra billi ħsdet persuni li ma setgħux jiddefendu ruħhom, u li kienu miġburin fid-dar t'Alla, li hija d-dar tal-imħabba u tar-rikonċiljazzjoni". Il-Papa kellu żgur f'moħħu s-sinodu tal-lvant nofsani li kien għadu kif intemm ġimġha biss qabel. Dan kien ġie mlaqqa' minhabba l-kriżi u t-tbatija li kienu qed isofru l-Insara fl-Iraq, u kien għalaq b'nota ta' speranza kbira għal futur aħjar.

Wara l-invażjoni t'April 2003, u t-tneħħija mill-ħakma ta' Saddam Hussein nofs l-Insara kollha tal-Iraq, jew ħarbu mill-pajjiż, jew huma issa refuġjati f'pajjiżi girien, fosthom il-Ġordan, is-Sirja u t-Turkija. Ġo Bagdad, sa ftit ilu, kont issib l-akbar numru ta' Nsara li jgħixu fil-Lvant Nofsani – bejn 250,000 u 300,000 Nisrani. Nofs dawn, issa telqu u hekk hallew lil dawk il-ftit li baqgħu, f'qagħda mwieġħra u aktar dgħajfa minn qabel. Żdiedu l-attakki kontra l-Insara u kontra l-knejjes u l-mexxejja spiritwali tagħhom. Mill-2003 sal-lum, ġew attakkati madwar 50 knisja u hafna oħrajn ingħalqu.



stop the genocide of iraqi christians



L-ewwel benniena tal-kottoliciżmu Sirjan, kienet it-Turkija, l-aktar fil-provincja ta' Tur Abdin, li tinsab qrib tal-fruntiera mas-Sirja. Issa din saret biss tifikira, għax l-2,500 Sirjan kattoliku li fadal fit-Turkija lllum jinsabu l-aktar f'Istanbul.

Tul l-ewwel gwerra dinjija, madwar 100,000 kattoliku Sirjan ġew massakrati mit-Torok. Hafna minn dawk li waslu biex ħarbu, marru lejn it-tramuntana, fl-Assirja, speċjalment qrib Mosul. Bhal issa madwar 65,000 Sirjan kattoliku jgħixu fl-Iraq, u mbagħad hemm 65,000 fis-Sirja u l-Lebanon, u l-bqija, xi 80,000 huma mferrxin fl-Egittu u l-Art Imqadsa. Dawn jiffurmaw it-tielet l-akbar komunità Nisranija fl-Iraq, wara l-kattolici Kaldejin u l-Knisja tal-Lvant.

Billi l-kristjani Sirjani huma ffit, dan ġieghel lill-Assirjani li jfittxu li jissieħbu ma' gemgħat ta' Nsara mit-tramuntant tal-Iraq – dan xejn m'għogħob lill-mexxejja tal-knisja kattolika fl-Iraq. Madankollu, l-istudjużi tal-Kristjanità Sirjana jidhrilhom li dawn il-gemgħat ta' knejjes eżistew minn żmien il-qedem, bħala komunitajiet zghar religjużi li jgħixu taht gvernijiet, li spiss ikunu ostili lejhom. Il-generazzjoni ta' Nsara mill-Iraq, li għexu fi żmien il-ħakma Għarbija tal-Ba'atisti, spiss isemmu l-esperjenzi tan-nanniet tagħhom, li kienu ħarbu mit-Turkija

minħabba l-vjolenza u l-massakri, u dawn jibzgu li din l-istorja tista' terġa' tirrepeti ruħha.

Il-kattolici Sirjani, huma parti mill-knisja kattolika tal-Lvant Nofsani li hija mmexxija minn patriarka u tikkonsisti f'sitt gemgħat ta' knejjes – tal-Armenja, il-Kaldejin, il-Kopti, il-Maroniti, il-Melkiti u l-Latini. Billi f'dan ir-regjun insibu numru ċkejken ta' Nsara (madwar 160,000 Nisrani, 10 isqfijiet, 85 parroċċa, 120 saċerdot) mela t-telfa ta' ħamsin fidil u tliet saċerdoti, hija meqjusa bħala telfa kbira.

Waħda mill-mistoqsijiet ewlenin li ġiet diskussa fis-sinodu tal-Lvant Nofsani, li sar dan l-aħħar, kienet kif ser tithares il-kultura eklesjastika u liturgika fi knisja prinċipalment Latina tal-punent u dan, fi żmien meta bosta Nsara tal-Lvant Nofsani kienu qed jitolqu minn hemm u jinfirxu madwar id-dinja. Il-Knisja Kattolika Sirjana tinsab prinċipalment fil-Lvant Nofsani, iżda hemm għadd ta' fidili fl-Awstralja, fl-Iżvezja, fi Franza, fil-Venezwela, fil-Brażil, fis-Sudan, fl-Istati Uniti, fil-Kanada u fl-Ingilterra. Din il-firxa geografika, hija ta' sfida pastorali kumplessa għal knisja b'għadd zghir ta' fidili. Madankollu, l-istorja turi li l-kattoliciżmu tal-Lvant dejjem wera li għandu kapacità kbira li jirkupra. It-tradizzjoni tgħidilna li San Efrem, is-Sirjan, li kien ġie mahtur duttur

tal-knisja universali mill-Papa Benedettu XV kien kattoliku Sirjan.

Minn dejjem kien maħsub li skont ma tkun il-qagħda li jkunu jinsabu fiha l-Insara tal-Iraq, din tindika l-ġejjieni tal-kristjanità fil-Lvant Nofsani. Minn tarf sa tarf tar-regjun, l-Insara huma mħassbin dwar kemm qed tiżdied il-vjolenza kontra l-Insara u dwar kif huma ser ikompli jgħixu f'sitwazzjoni ta' tensjoni politika u religjuża.

Żvilupp inkwetanti ta' dawn il-grajjiet f'Bagdad, huwa l-indhila tal-Egittu. F'dawn l-aħħar snin l-Insara Kopti kellhom jiffaċċjaw il-vjolenza li qed dejjem tiżdied. Dan jinkludi l-“ħtief” ta' tfajliet Insara Kopti, li spiss jirreferu għalihom l-Iżlamici, kif ukoll il-ġbir ta' merħliet shaħ ta' majjali ta' sidien Insara, l-aktar tul l-imxija tas-“swine flu”.

Id-differenza ewlenija bejn l-Iraq u l-Egittu hija fid-daqs, għax il-knisja Ortodossa tal-Kopti, hija żgur l-akbar komunita Nisranija fir-regjun. Hija tghodd aktar minn seba' miljun membru, u dan hu akbar min-numru ta' Lhud li jgħixu f'Israël, kif ukoll hu wiehed minn għaxra tal-popolozzjoni kollha tal-Egittu. Dan il-pajjiż, l-Egittu, hu wiehed importanti fid-dinja Għarbija u kull glied li jista' jseħh hemm, ikun ta' theddida mhux biss għall-Insara tal-Lvant Nofsani, iżda aktarx għar-regjun kollu.



st.michael
home&gift

web: www.stmichael.com.mt
tel: 21 496360

guarantee you best prices for whatever your home needs...

- . electric appliances . . kettles . . toasters . . blenders . . vases . . lamps .
 - . ceiling fans . . jewel boxes . . garden furniture . . households .
 - . plastic . . furniture . . utensils . . gifts . . fans . . heaters .
 - . clocks . . picture frames . . bakeware . . crockery . . loosefurniture .
 - . telephones . . chairs . . dehumidifiers . . fireplaces . . whitegoods .
 - . DIY . . glasses . . pans . . wineracks .
 - .bbq . . fridges . . scales . . trolleys .
- and much much more.....



POINT DE VUE

Guesthouse & Restaurants
Est. 1988



2/7, The Saqqajja Square,
Rabat RBT1191 - Malta

Tel: (356) 21454117

E-mail: reservations@pointdevuemalta.com

www.pointdevuemalta.com

Donazzjonijiet lill-Missjunarji mill-MissionFund fl-2010

Matul l-2010 il-Mission Fund qassam **€288,947**
f'donazzjonijiet lil diversi missjunarji. Dawn kienu jikkonsistu hekk:

Ghotjiet ta' €1,200 lil kull wieħed minn dawn it-73 missjunarju

Fr Joseph Camilleri (Guatemala)
Ms Rose Mallia Micallef (Colombia)
Fr John Caruana (Brazil)
Br. John Cassar (Kenya)
Fr Alex Busuttil (Perù)
Fr Ivan Attard O.P. (Albania)
Sr Mary Ann Mallia (Pakistan)
Sr Anne Catania (Filippini)
Sr Rachele Agius (Pakistan)
Msgr. Peter Baldacchino (British West Indies)
Mr David Dye (Albania)
Mr James A. Borg (India)
Sr Frances Farrugia (Pakistan)
Sr Dolores Gauci (Pakistan)
Sr Concetta Dimech (Tunisia)
Miss Josephine Buhagiar (Africa)
Sr Mary Louise Sacco (Israel)
Sr Mary Borg (Israel)
Fr Emanuel Parnis (Perù)
Sr Marie Bernadette Aquilina (Egittu)
Fr Alfred V Mercieca (Bolivia)
Fr Frank Tabone Adami (Brazil)
Bro. Carmelo Muscat (India)
Fr Marcel Portelli MSSP (Perù)
Fr Victor Livori MSSP (Perù)
Fr Frank Cortis (Perù)
Sr Natalie Abela (Pakistan)
Sr Maria Gauci (Madagascar)
Fr John Muscat (Filippini)
Mr Mario Borg (Guam)
Sr Maria Grazia Farrugia (Zimbabwe)
Ms Monica Tonna-Barthet (Ethiopia)
Ms Marcette Buttigieg (Indja)
Sr Maria Eufemia Buhagiar (Paragwaj)
Fr Giovanni Cefai (Perù)
Sr Miriam Cassar (South Africa)

Sr Anne Savona (Israel)
Sr Rose Therese Sant (Israel)
Sr Catherine Farrugia (Zambia)
Sr Josephine Borg (Pakistan)
Ms. Maris Camilleri (Perù)
Sr Carmen Farrugia (Israel)
Sr Dolores Fenech (Taiwan)
Mr Hector Pickard (Perù)
Fr Anton Grech (Guatemala)
Fr Albert Said S.J. (Sudan)
Żewġ Missjunarji fl-Indja
Sr C. Terenzia Maniscalco (Filippini)
Sr Anna Maria Sammut (Pakistan)
Sr Irene Balzan (Benin)
Sr Teodoretta Aquilina (Brazil)
Fr Joseph Galea (Kenya)
Fr Andrew Zammit (Brazil)
Fr Joseph Cilia (Indja)
Fr Lawrence Essery (Tunisia)
Fr Pablo Buttigieg (Cuba)
Sr Maria Grech (Israel)
Sr Josepha Gauci (Kenya)
Sr Maria Micallef (Brazil)
Sr Graziella Camilleri (Kenya)
Sr Caterina Muscat (Israel)
Sr Helen Jones (Egittu)
Fr Joseph Cremona (Filippini)
Sr Giustina Aquilina (Pakistan)
Sr Evelyn Delicata (Kenja)
Sr Marianne Farrugia (Filippini)
Fr Anthony Fenech (Egittu)
Fr Joseph Sciberras (Brazil)
Fr Emidio Saliba S.J. (Indja)
Fr Joseph Pullicino (Etjopja)
Sr Antoinette Calleja (Libja)
Sr Mary Rose Muscat (Israel)

Dawn il-fondi ntuzaw għax-xiri tal-medicini; għall-ħlas tal-kontijiet ta' l-isptar; għall-kura medika lill-foqra; għat-tmexxija ta' klinika; għat-tmexxija ta' numru ta' skejjet; biex jitħallsu l-meżati ta' l-iskola u għall-bżonnijiet edukattivi oħra; għat-tmexxija tal-klassijiet tal-katekiżmu; għax-xogħol pastorali; għall-għajjnuna lin-novizzi; għal biex jitlestu centru għall-attivajiet reliġjużi u soċjali; għax-xiri ta' l-ikel, ħwejjeg u bżonnijiet bażiċi; għall-provvista ta' l-ilma tax-xorb; għall-bini ta' huts għall-foqra tal-villagġ; għax-xiri ta' zerriegħa u insetticida lill-bdiewa bħala għajjnuna biex ikabbru ucuħ produktivi; għat-tmexxija ta' dar għall-anzjani; għat-tqassim ta' ikel ta' kull xahar lill-anzjani foqra; u għall-għajjnuna lit-tfal orfni kif ukoll tfal li ġejjin minn familji mkissra.

Ghotja ta' €500 lil **Fr Joseph Camilleri** (Guatemala) fl-okkażjoni tal-50 anniversarju mill-ordinazzjoni tiegħu

Ghotja ta' €2,400 lil **Mons. Bishop Paul Darmanin** (Kenya) Għax-xiri ta' ħalib u ikel għal madwar 1,000 ruħ li qed ibatu l-guħ

Ghotja ta' €2,400 lil **Mons. George Frendo** (Albanija) Għax-xiri ta' dqiq biex jitqassam lill-familji foqra u għall-bżonnijiet edukattivi u għall-kura medika tagħhom

Ghotja ta' €196,047 lil **Sr Maria Borda** (Tanzanija) Għall-bini ta'estenzjoni ta' sptar biex jintuza bħala akkomodazzjoni għat-tobba u l-paramediċi



Papillon
caterers

professional service...
...wonderful weddings

...highly trained staff
to make
your **wedding**
a special event

Caterers for all occasions
Tel: 2144 4643 / 2149 1894/5
Fax: 2149 1889
Email: info@papilloncaterers.com
www.papilloncaterers.com



**Dolceria
Percius & Co. Ltd.**

Caterers for Weddings, Engagements,
Baptism, Buffets, & various other occasions

We also cater for lunches and dinners
at private residences

Shop: 161, Main Street, Balzan
Dolceria: Main Street, Lija
Tel: 21442534 - Mob: 9949 4762
(Prop. P. Fenech)
NO CONNECTION WITH OTHER FIRM



BR
guest

**For delicious food and mouthwatering snacks,
any time of the day come BR Guest.**

Open from Monday to Sunday from 7.00am till midnight.
Smart Supermarket Complex, Naxxar Road, Birkirkara.
Tel 21441122 | Email brguest@onvol.net



PERCIUS CAR HIRE
CHAUFFEUR DRIVE, CAR RENTALS
CAR LEASING and WEDDING SERVICE

185 ANNIBALE PRECA STREET, LIJA

Tel : 2144 2530 2144 7564
Fax : 2143 5947

Email : info@percius.com

www.percius.com

Intenzjonijiet tal-Papa Benedittu XVI

MEJJU Ġenerali: Biex dawk li jaħdmu fil-midja jirrispettaw il-verità, is-solidarjetà u d-dinjità tal-bnedmin kollha.

Missjoni: Biex il-Mulej jgħin lill-Knisja fiċ-Ċina tippersevera fil-fidi u tikber fl-għaqda.

ĠUNJU Ġenerali: Biex is-saċerdoti, marbutin mal-Qalb ta' Ġesù, ikunu xhieda tal-imħabba ta' Alla kollha ħniena u ħlewwa ma' kulhadd.

Missjoni: Biex l-Ispirtu s-Santu jsejjaħ mill-komunitajiet tagħna hafna missjunarji dedikati bis-sħiħ għat-tixrid tas-Saltna ta' Alla.

LULJU Ġenerali: Biex Kristu jtaffi t-tbatija tal-ġisem u tar-ruħ tal-morda bl-AIDS, speċjalment fil-pajjiżi l-aktar fqar.

Missjoni: Biex is-sorjiet fit-terrorji tal-missjoni jkunu xhieda tal-ferħ tal-Vanġelu u sinjali haġġin tal-imħabba ta' Kristu.

AWWISSU Ġenerali: Biex il-jum dinji taż-żgħażaġh f'Madrid iħajjar liz-żgħażaġh jibnu haġġithom fuq Kristu.

Missjoni: Biex l-Insara tal-Punent jifftu qalbhom għall-ħidma tal-Ispirtu s-Santu u jerġgħu jiskopru l-hegġa għall-fidi tagħhom.

SETTEMBRU Ġenerali: Biex l-għalliema jagħrfu jikkomunikaw l-imħabba għall-verità u jwasslu valuri morali u spiritwali awtentici.

Missjoni: Biex il-komunitajiet Insara fl-Asja jkunu ħerqana fix-xandir tal-Vanġelu, u jagħtu xhieda tas-sbuħija tiegħu bil-ferħ tal-fidi tagħhom.

OTTUBRU Ġenerali: Biex dawk fil-punt tal-mewt isibu l-wens fil-fidi tagħhom f'Alla u fl-imħabba ta' ħuthom.

Missjoni: Halli Jum il-Missjoni jqawwi fil-poplu

ta' Alla għibda għall-evanġelizzazzjoni, kif ukoll disponibbiltà biex jgħin bit-talb u bil-mezzi materjali.

NOVEMBRU Ġenerali: Biex it-tradizzjonijiet qaddisa tal-Knejjes Kattoliċi tal-Lvant ikunu magħrufa, u apprezzati bħala teżor spiritwali għall-Knisja kollha.

Missjoni: Biex il-kontinent Afrikan isib il-qawwa fi Kristu fit-twettiq tal-ġustizzja u r-rikonċiljazzjoni.

DIĊEMBRU Ġenerali: Biex il-popli kollha jikbru fl-armonija u fil-paċi billi jifhemu u jirrispettaw lil xulxin.

Missjoni: Biex it-tfal u ż-żgħażaġh ikunu messagġiera tal-Vanġelu u jkunu rispettati u mħarsa minn kull vjolenza u abbuż.



idhol fis-sit ufficcjali taghna
www.missionfund.org.mt



benefattur/sostenitur ...inti wkoll tista' tghin

- €35 fis-sena** biex tipprovdi kotba, pitazzi, uniformi eċċ ghal tifel/tifla fil-missjoni ghal sena.
- €35 fis-sena** biex titma tifel/tifla fil-missjoni ghal sena.
- €45 fis-sena** biex timpjega katekista ghal sena.
- €55 fis-sena** biex tipprovdi edukazzjoni bhala boarder lil tifel/tifla fil-missjoni ghal sena.
- €95 fis-sena** biex jithaffer bir għall-ilma.
- €115 fis-sena** biex timmedika pazjent tat-T.B.
- €235 fis-sena** biex titma u tmantni familja shiħa f'artijiet tal-missjoni ghal sena.

ISEM U KONJOM:

INDIRIZZ:

KODIĊI POSTALI:

TEL:

MOBILE:

EMAIL:

Jien, hawn taht iffirmat/a, inwieghed is-somma indikata minni hawn fuq kull sena, u jekk ghal xi sena partikolari ninsa nħallas, nitlob lill-Mission Fund biex tfakkarni billi tibghatli nota.

FIRMA

DATA

NOTA: Jekk xi hadd, pereżempju, jixtieq jaghti donazzjoni ta' €100 fis-sena jista' jimmarka ż-żewġ kaxxi tal-€45 u tal-55.

REG. No: vo/0015



Lombard Bank - Palazzo Spinola Annexe, Frederick Street, Valletta



Din l-Art Helwa

Award for

Architectural Heritage



Lombard Bank Malta p.l.c.

Head Office: 67 Republic Street Valletta Malta • PO Box 584 Valletta VLT 1000 Malta
Tel: +356 25581117 • Fax: +356 25581151 • e-mail: mail@lombardmalta.com • www.lombardmalta.com • SWIFT Code: LBMAMTMT
*Licensed to conduct Investment Services Business by the Malta Financial Services Authority
Regulated by the Malta Financial Services Authority & listed on the Malta Stock Exchange*



polidano
press Ltd



small & large quantities

from a **business card** to
a **large format poster**



- fliers*
- booklets*
- posters*
- mailshots*
- magazines*
- newsletters*
- folders*
- banners*
- stationery*
- order books*
- quotation books*
- pvc boards*
- murals*
- wedding invitations*
- & much more*

visit our website
www.pplmalta.com

for a quotation kindly call us on
tel: 2122 7888
or e-mail us: **info@pplmalta.com**



LOTTERIJA GRANDJUŻA 2011

Din is-sena l-lotterija ser titla' nhar **il-Hadd 21 ta' Awwissu 2011**, fl-uffiċċju tagħna f'Eureka Court, Blk A/Flt 6, Triq il-Kbira, Mosta fl-10.00 am.

L-Ewwel Premju: Asus Dual Core 15.6" Laptop 2GB Win 7

It-Tieni Premju: Samsung Camcorder SMX-F40 + 4GB Flash memory

It-Tielet Premju: Arranġament ta' fjuri bil-ganutel ġo frame

Ir-Raba' Premju: Weekend Break għal żewġ persuni fuq bażi ta' B & B f'San Antonio Hotel & Spa

Il-Hames Premju: Kurċifiss silver plated x 58 cm

Is-Sitt Premju: Sunday Lunch għal żewġ persuni fil-Costa Restaurant, San Antonio Hotel & Spa

Il-biljetti jinbieghu 25ċ BISS.

Aħsbu kmieni – thallux għall-aħħar. Il-biljetti jridu jaslu l-uffiċċju sa mhux aktar tard **mill-Gimgha 20 ta' Awwissu 2010**.

Attivitajiet Religjużi matul is-sena 2011

Kull l-ewwel Tlieta tax-xahar: Quddiesa fiċ-Ċentru San Franġisk, Hamrun

5 ta' Marzu: Seminar ta' Formazzjoni fiċ-Ċentru San Franġisk, Hamrun

10-12 ta' Ġunju: Seminar ta' tlett ijiem ta' Formazzjoni fid-Dar tal-Brothers ta' De la Salle, Mellieħa

5 ta' Lulju sad-9 t'Awwissu: Esperjenza Missjunarja fit-Tanzanija

Niftakru f'ħutna li daħħlu jistrieħu fis-sliem ta' dejjem

Nhar il-Hamis 7 ta' April fis-7.00 ta' filghaxija ser issir quddiesa fil-parroċċa tal-Gudja b'suffraġġju għall-erwieħ tal-benefatturi, qrafa u hbieb. Inhegġgukom tingħaqdu magħna.

Niftakru fil-Missjunarji, benefatturi u qrafa hajjin u mejtin

Matul is-sena kollha, il-MISSION FUND joffri kull xahar, talb u quddiesa għal dan il-ghan. Il-quddies isir fil-knisja ta' San Franġisk, il-Hamrun f'dawn il-granet fil-hinjiet indikati:

6 ta' Mejju (18:30), 2 ta' Ġunju (18:30), 7 ta' Lulju (18:30), 4 ta' Awwissu (18:30), 1 ta' Settembru (18:30), 6 ta' Ottubru (18:30), 3 ta' Novembru (18:30) u 1 ta' Dicembru 2011 (18:30).

KIF NISTA' NGHIN:

Billi nitlob għall-missjunarji

Billi nissieheb bhala membru

(Ara paġna 29)

Billi niehu sehem fl-attivitajiet

li jiġu organizzati

Billi noffri l-ghajnuna tiegħi

waqt dawn l-attivitajiet

Billi nibgħat donazzjoni

(Ara n-nota ta'hawn taht)

Billi nissieheb fl-iskema ta'

benefattur / sostenitur

(Ara paġna 36)

Billi nislef flus lill-Mission

Fund mingħajr imghax (ċempel

l-uffiċċju għal aktar dettalji

Nota: Id-donazzjonijiet jistgħu jsiru online minn fuq il-website:

www.missionfund.org.mt,

jew permezz ta' depożitu dirett

f'wiehed minn dawn il-kontijiet:

HSBC Acc No: 061 197 448 050

BOV Acc No: 163 007 980 19

APS Acc No: 200 008 207 62

BANIF Acc No: 879 6310 001

Bolol Użati:

Kull min għandu bolol użati jista' jibagħathom fl-uffiċċju tagħna biex inbiegħuhom. Il-qlieh kollu jmur b'risq il-missjunarji.

MISSION FUND

Eureka Court

Block A, Flat 6

Triq il-Kbira

Mosta MST 1018

L-uffiċċju jkun miftuh għall-pubbliku mit-Tnejn sal-Gimgha bejn id-09.00 u s-13.00

Tel/Fax: 21 413 664

E-mail:

missionfund@global.net.mt

Website:

www.missionfund.org.mt



ii Missjunarju